

مۇقاۋىنى لايىھىلەنگۈچى: ئىتۈەر قاسىم

نېرۋا ئاجىزلىقىنى تۇنجى قېتىم تېبابىتىدە داۋالاش



ISBN 7-5372-2174-X



9 787537 221740 >

ISBN 7-5372-2174-X

R·274(民文) 定价: 3.20 元

شىنجاڭ پەن - تېخنىكا سەھىيە نەشرىياتى (W)

نېرۋا ئاجزلىقنى ئۇيغۇر تىبابىتىدە داۋالاش

تۈزگۈچى: مۇھەممەتتىياز ئابلەت ھاجى

ISBN 7-8378-2114-X

1. ھىندىستاندىكى ئۇيغۇر تىبابىتى (1-قىسىم)

2. ئۇيغۇر تىبابىتىدىكى نېرۋىك ئاجزلىق (2-قىسىم)

چىن خەلق ئىچكى ئىشلىرى نىشانى (W) 2008-يىلى 12-ئاي

ئىشلىتىش ھۆكۈمىتى

ئىشلىتىش ھۆكۈمىتى

ئىشلىتىش ھۆكۈمىتى

ئىشلىتىش ھۆكۈمىتى

ئىشلىتىش ھۆكۈمىتى

ئىشلىتىش ھۆكۈمىتى

181 × 1032 × 32 مىللىمېتىر

2008-يىلى 7-ئاي 1-نەشر

2008-يىلى 7-ئاي 1-نەشر

شىنجاڭ پەن-تېخنىكا سەھىيە نەشرىياتى (W)

图书在版编目(CIP)数据

维吾尔医治疗神经衰弱:维吾尔文/买买提·阿不来提
阿吉主编. —乌鲁木齐:新疆科技卫生出版社,1999. 10
ISBN 7-5372-2174-X

I. 维… II. 买… III. ①神经衰弱-治疗-维吾尔语(中国少数民族语言)②维吾尔族-民族医学-维吾尔语(中国少数民族语言) IV. R749. 7

中国版本图书馆 CIP 数据核字(1999)第 65084 号

责任编辑 帕塔尔·马合木提

封面设计 艾尼瓦尔·卡斯木

* * *

新疆科技卫生出版社(W)出版

(乌鲁木齐市龙泉街 66 号 邮编 830001)

乌鲁木齐天平印刷厂印刷

新疆新华书店发行

* * *

787×1092 毫米 32 开本 2.25 印张

1999 年 10 月第一版 2002 年 7 月第二次印刷

印数:3000—6050 定价:3.20 元

نەشرىياتتىن

نېرۋا ئاجزلىقى — كىشىلەر ئېتىراپ قىلىشنى خالىمايدىغان، ئەمما كۆپىنچە كىشىلەردە بولىدىغان، بىر خىل روھى كېسەللىك. ئۇنىمۇ باشقا مۇنتىزىم كېسەللىكلەرگە ئوخشاش ئەستايىدىل داۋالاشقا توغرا كېلىدۇ.

نېرۋا ئاجزلىقىنى كەلتۈرۈپ چىقىرىدىغان سەۋەبلەر كۆپ ۋە مۇرەككەپ بولۇپ، ئاساسلىقى تۇرمۇش رىتىمىنىڭ قالايمىقانلىشىشى، ماددىي بايلىق بىلەن ئەمەلىي ئېھتىياج ئوتتۇرىسىدىكى پەرقنىڭ چو-گىيىپ كېتىشى، ئىجتىمائىي تۈزۈم ۋە رېئاللىق بىلەن ماسلىشىش ئوتتۇرىسىدىكى زىددىيەت، ئائىلىۋى كېلىشمەسلىك ھەمدە ئۆگىنىش، خىزمەت جەھەتلەردىكى خىلمۇ خىل بېسىم قاتارلىقلار ئۇندىن باشقا بەدەندىكى خىلىتلار تەڭپۇڭلۇقنىڭ بۇزۇلۇشى، بەدەن بىلەن كىلىمات ۋە يېمەك-ئىچمەكنىڭ مۇناسىۋىتىدىكى تاسادىپىي ئۆزگىرىش-لەرمۇ نېرۋا ئاجزلىقىنى كەلتۈرۈپ چىقىرىدۇ. ھەتتا كۆز قاراش، چۈشەنچە ۋە تەدبىر جەھەتتىكى روشەن پەرقلەر تۈپەيلى كىشىلەر ئوتتۇرىسىدا تۇغۇلغان زىددىيەت ۋە كۈرەشلەرمۇ نېرۋا ئاجزلىقىنى پەيدا قىلىدىغان ۋاستە ھېسابلىنىدۇ. بۇنداق كېسەللىكنىڭ بىر قىسمىنى خاس دورا بىلەن داۋالاشقا بولسىمۇ، يەنە بىر قىسمىنى شۇ كىشىنىڭ ياشاش مۇھىتىنى ئۆزگەرتىش، روھىي جەھەتتىن ياردەم بېرىش، يېمەك-ئىچمەك ۋە تۇرمۇش ئادىتىنى ئىسلاھ قىلىش ئارقىلىق داۋالاشقا بولىدۇ.

ئۇيغۇر تېبابىتىدە، نېرۋا ئاجىزلىقىنى داۋالاشنىڭ ئۆزىگە خاس نەزەرىيە ۋە ئۇسۇللىرى ھەمدە يېتەرلىك دورا خىللىرى بار. ئۇيغۇر تېبابىتىدە خاس دورا ئىشلىتىپلا قالماي، بەلكى ئىنسانشۇناسلىق ئىلمىدىن پايدىلىنىپ، بىمارلارنىڭ مىزاجى، خىلىتى ۋە نۆۋەتتىكى ئىپادىسى كۆزىتىلىپ، ئۇلار ئۆزى قايىل بولىدىغان ئوچۇق داۋالاش ئۇسۇلى قوللىنىلىدۇ. شۇڭا نېرۋا ئاجىزلىقى بىمارلىرى كۆپىنچە ئۇيغۇر تېبابىتى شىپاخانىلىرىغا كۆرۈنۈشى، ئەكس تەسىرى، بېقىنىشى بولمىغان دورىلار بىلەن داۋالاشنى ياخشى كۆرىدۇ. دېمەك، ئۇيغۇر تېبابىتىنىڭ ئەسلى ماھىيىتى بىمارنىڭ ماددىي ھالىتىنى تەتقىق قىلىپ، «مىقدار» بىلەن داۋالاشنى ئاساس قىلماستىن، بەلكى مەۋھۇم تەپەككۈر بويىچە كىشىلەرنىڭ «ئۆلچىگىلى بولمايدىغان» تەرەپلىرىنى ئىگىلەش ئارقىلىق ئۈنۈملۈك داۋالاش ئېلىپ بېرىشتىن ئىبارەت.

بۇ كىتابتا نېرۋا ئاجىزلىقىغا ھازىرقى زامان ئۇيغۇر تېبابىتى نەزەرىيىسى بويىچە چۈشەنچە بېرىلگەن بولۇپ، تەھرىرلەش جەريانىدا بىر قىسىم مۇجىمەل مەزمۇنلار چىقىرىۋېتىلدى. بىر قىسىم دورا ناملىرى ھازىرقى زامان ئۇيغۇر تىلى بويىچە ئېلىندى ۋە بىرلىككە كەلتۈرۈلدى. بۇ كىتابتا نېرۋا ئاجىزلىقى ۋە ئۇنى داۋالاش ھەققىدىكى مەزمۇنلار ئانچە چوڭقۇر بولمىسىمۇ، يەنىلا پايدىلىنىش قىممىتى يۇقىرى بولۇپ، كېسەللەرنىڭ كېسەللىك ئازابىنى يېڭىش ۋە داۋالاشىدا ياخشى مەسلىھەتچى بولالايدۇ.

مۇندەرىجە

- 1 نېرۋا ئاجزىلىقى ھەققىدە قىسقىچە چۈشەنچە
- نېرۋا سىستېمىسىنىڭ قىسقىچە فىزىئولوگىيەلىك خىزمەت
- 3 پائالىيىتى ۋە ماددىي مەركەزلىرى
- 7 نېرۋا ئاجزىلىقىنىڭ پەيدا بولۇش سەۋەبلىرى
- 8 نېرۋا ئاجزىلىقىنىڭ كلىنىكىلىق ئالامەتلىرى
- 11 نېرۋا ئاجزىلىقىنىڭ تۈرلەرگە بۆلۈنۈشى
- 17 نېرۋا ئاجزىلىقىنىڭ ئەگەشمە كېسەللىك ئالامەتلىرى ...
- 18 نېرۋا ئاجزىلىقىغا دىئاگنوز قويۇش
- 19 دىئاگنوز قويۇش ئاساسلىرى
- 22 سېلىشتۇرما دىئاگنوزى
- نېرۋا ئاجزىلىقى كېسەللىكىنىڭ ئالدىنى ئېلىش ۋە دىققەت
- 25 قىلىدىغان ئىشلار
- ئانىلار ھامىلىدارلىق مەزگىلىدىلا بالىنىڭ نېرۋا پائالىيىتىنى ئاس
- 26 راشقا ئەھمىيەت بېرىشى كېرەك
- تۇغۇت جەريانىدا مېڭە زەخمىگە ئۇچراش سەۋەبلىك نېرۋا
- 28 ئاجزىلاشتىن ساقلىنىش
- بالىلارغا تىنچلاندۇرغۇچى دورا ۋە غىدىقلىغۇچى يېمەك-ئىچمەك
- 30 لەرنى بەرمەسلىك كېرەك
- بالىلارغا روھىي جەھەتتىكى تەربىيىنى توغرا ئېلىپ
- 31 بېرىش لازىم
- ئەقلىي ئەمگەك بىلەن شۇغۇللانغۇچىلار نېرۋىنى مۇۋاپىق ئارام
- 32 ئالدۇرۇشقا دىققەت قىلىشى كېرەك.

- تاماکا ۋە ھاراقنى ئاز ئىستېمال قىلىش نېرۋا ئاجىزلىشىش-
 34 تىن ساقلىنىش ئۈچۈن پايدىلىق.....
 35 جەلق (قولدا ئىشقاپ مەنىي كەلتۈرۈش).....
 37 نېرۋا ئاجىزلىقنى داۋالاش.....
 37 ئومۇمىي بەدەنلىك داۋالاش.....
 40 دورا بىلەن داۋالاش.....
 نېرۋا ئاجىزلىقىغا ئىشلىتىلىدىغان مۇرەككەپ دورا نۇسخىلىرى
 47 ۋە ئىشلىتىش ئۇسۇلى.....
 47 شەرىپتى ئەۋرىشىم.....
 48 شەرىپتى سۇمبۇل.....
 48 كېۋەز چېچىكى شەرىپتى.....
 49 شەرىپتى ئەفتمۇن مۇرەككەپ.....
 50 شەرىپتى فەرەنجىمىشكى.....
 50 خېمىرى ئەۋرىشىم.....
 51 خېمىرى مەرۋايت.....
 51 خېمىرى گاۋزبان.....
 52 داۋايلمىشكى مۆتىدىل.....
 52 ئىترىفىلى ئۇستقۇددۇس.....
 53 ئىترىفىلى سەغىر.....
 53 ماددەتۇلھايات.....
 54 مەجۈنى ئەفتمۇن.....
 54 مەجۈنى نۇجاھ.....
 55 لوبۇبى كەبىر.....
 55 مەجۈنى مەسھا.....

56 مەجۇنى مۇنەۋۋىم
56 سۇفۇپى مۇنەۋۋىم
56 سۇفۇپى كەشنىزى
57 تاتلىق بادام مېيى
57 قاپاق مېيى
57 رەۋغەنى مۇرەتتىپ
	نېرۋا ئاجىزلىقىغا ئىشلىتىلدىغان بىر قىسىم يەككە دورىلار
58 ۋە ئىشلىتىش ئۇسۇلى
58 سېرىق ھېلىلە
58 ئەفتمۇن (سېرىق يۆگەي)
59 بادام شېرىن (تاتلىق بادام)
60 چىلان
61 گاۋزبان
61 ئادەمگىياھ (رىنشاك)
62 زەپەر
63 سۇمبۇل
63 شازاندېرا
64 قاپاق
64 قىزىلگۈل
65 كېۋەز چېچىكى
66 ھەسەل
66 ئۈستقۇددۇس
67 پىلە غوزىسى (ئەۋرىشىم)
67 بادىرەنجى بۇيا

68 بىدىمىشكى
68 رەيھان
69 فەرەنجىمىشكى
69 لسانۇل ئەسافىر (ئەرمۇدۇن دەرىخى ئۇرۇقى)

۷۵ رىيە رۇلىك
۷۵ پىتىنىيە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە
82 رىغىپە رىغىپە

نېرۋا ئاجزلىقى ھەققىدە قىسقىچە چۈشەنچە

نېرۋا ئاجزلىقى ئۇزۇن مۇددەت روھى جىددىيلىشىش سەۋەبىدە-
دىن چوڭ مېڭە پوستلىقىنىڭ قوزغىلىشى ۋە تورمۇزلىنىشى جەريانىدە-
دىكى خىزمەت تەڭپۇڭلۇقى بۇزۇلۇپ، روھى پائالىيەت قالايمىقانلىق-
شىش ۋە ئۇيقۇسىزلىق قاتارلىقلار بىلەن ئىپادىلىنىدىغان بىر خىل
كېسەللىك.

كىشىلەر كۈندىلىك تۇرمۇش ۋە خىزمەت جەريانىدا ھەر خىل
شەكىلدىكى زىددىيەتلەرگە دۇچ كېلىدۇ. كۆڭۈلگە ياقمايدىغان، بىر
تەرەپ قىلىش قىيىن بولغان مەسىلىلەرگە يولۇقىدۇ. ئەگەر ئۇلارغا
توغرا مۇئامىلە قىلىپ مۇۋاپىق بىر تەرەپ قىلىنمىسا زىددىيەت ئۈزلۈك-
سىز كەسكىنلىشىپ نېرۋا سىستېمىسىنىڭ نورمال خىزمەت پائالىيىتىگە
تەسىر يېتىپ، مېڭىنىڭ قوزغىلىشى بىلەن تورمۇزلىنىش جەريانىنىڭ
تەڭپۇڭلۇقى بۇزۇلۇپ نېرۋا ئاجزلىقى كېلىپ چىقىدۇ.

بۇنداق كېسەل بىلەن ئاغرىغۇچىلارنىڭ ئومۇمىي بەدىنىدە ناھا-
يىتى كۆپ ئۆزگىرىشلەر پەيدا بولىدۇ. بولۇپمۇ باش قېيىش، باش
ئاغرىش، ئۇيقۇسىزلىق، ئەستە قالدۇرۇشى ناچارلىشىش، زېھنىنى يىغال-
ماسلىق، ماغدۇرسىزلىق ھېس قىلىش، خىزمەت ۋە تۇرمۇشتا بوشاڭ-
لىق كەيپىياتى بولۇش، مېجەزى چۈسلىشىپ، ئاسان ئاچچىقلىنىپ
كىشىلەرنى بەھۇدە رەنجىتىپ قويۇش، ئەر-ئاياللاردا ئوخشاشلا جىن-
سىي ھەۋىسى سۇسلىشىش ياكى جىنسىي ئاجزلىق ئەھۋاللىرى پەيدا

بولۇپ ئۆزىگە ئىشەنچسىز قارايدىغان بولۇپ قالدۇ. نېرۋا ئاجىزلىقى جىسمانىي ئەمگەك قىلغۇچىلارغا قارىغاندا ئەقلىي ئەمگەك قىلغۇچىلاردا، ياشانغانلارغا قارىغاندا ياشلاردا، ئاياللارغا قارىغاندا ئەرلەردە كۆپ ئۇچرايدۇ. ئەمما ئاياللاردا نېرۋا ئاجىزلىقى كۆرۈلسە نىسبەتەن ئېغىر ئۆتىدۇ. كلىنىكىلىق تەجرىبىلەرگە ئاساسلانغاندا بىرلا ۋاقىتتا بىر قانچە خىل مەسىلىنى ئويلاپ بىر تەرەپ قىلىدىغان، كۈندىلىك خىزمەت پائالىيىتى جىددىيلىك بىلەن ئۆتىدىغان كىشىلەردە ۋە ئۇزۇن مۇددەت روھىي جەھەتتىكى قىيىنچىلىققا ئۇچرىغان كىشىلەردە كۆپ يۈز بېرىدۇ. بۇنداق كىشىلەرنىڭ كۈندىلىك خىزمەت ۋە تۇرمۇشنى ئورۇنلاشتۇرۇشى مۇۋاپىق بولماي داۋاملىق بىئارامچىلىق ئىچىدە ياشايدۇ. بۇ كېسەللىكنى مۇۋاپىق داۋالانغاندا ياكى ساقىيىشقا ئائىت بىر قىسىم تۇرمۇش تەرتىپلىرىنى بىلىۋېلىپ رىئايە قىلىنسا تېزلا ساقىيىپ كېتىدۇ. ئەگەر ئېتىبارسىز قاراپ كېسەللىك ئۆزۈنغا سوزۇلسا باشقا ئېغىر ھالدىكى روھىي كېسەللىكلەرگە دۇچار قىلىپ قويۇشى مۇمكىن.

بىزنىڭ مەشھۇر تېۋىپلىرىمىزدىن بىرى بولغان ھاجى ئابدۇلھەمىد مېدىۇسوفى نېرۋا ئاجىزلىقى داۋاملىشىۋەرسە مالېخۇلىيا (يەڭگىل-دەرد-جىددىكى ساراڭلىق) ياكى جۇنۇن (ئېغىر دەرىجىدىكى ساراڭلىق) قا ئېلىپ بارىدۇ، دەپ يازغان. شۇڭا خىزمەتتە نەتىجە قازىنىش، تۇرمۇشنى شاد-خۇرام ئۆتكۈزۈش ئۈچۈن نېرۋا ئاجىزلىقى كېسەللىكىنىڭ ئالدىنى ئېلىش ۋە داۋالانىش تەدبىرلىرىنى بىلىۋېلىش ئىنتايىن مۇھىم.

نېرۋا سىستېمىسىنىڭ قىسقىچە فىزىئولوگىيىلىك خىزمەت پائالىيىتى ۋە ماددىي مەركەزلىرى

نېرۋا ئاجىزلىقىنىڭ زادى قانداق كېسەللىك ئىكەنلىكىنى بىلىش-
تىن ئاۋۋال نېرۋا سىستېمىسىنىڭ فىزىئولوگىيىلىك خىزمەت پائالىيىتى
ۋە ماددىي مەركەزلىرىنى قىسقىچە ئىگىلەشكە توغرا كېلىدۇ.
نېرۋا سىستېمىسى بەدەندىكى ھەر قايسى سىستېما، ئەزالارنىڭ
پائالىيىتىنى باشقۇرۇشى، ئورۇنلاشتۇرۇشى ۋە تەكشۈش ئارقىلىق پۈ-
تۈن بەدەننىڭ ھەرىكىتىنى بىرلىككە كەلتۈرۈپ ئوبىيېكتىپ مۇھىتقا
ماسلاشتۇرۇش رولىنى ئوينايدىغان رەئىس (باشقۇرغۇچى) ئەزالارنىڭ
بىرى بولۇپ، ئۇ مەركىزىي نېرۋا سىستېمىسى ۋە ئەتراپ نېرۋا سىستې-
مىسىدىن ئىبارەت چوڭ ئىككى قىسىمغا بۆلۈنىدۇ. مەركىزىي نېرۋا
سىستېمىسى باش بوشلۇقى ۋە ئومۇرتقا كانلى ئىچىگە جايلاشقان
مېڭە، يۇلۇندىن ئىبارەت بولۇپ، تەھلىل قىلىش، ئومۇملاشتۇرۇش،
يىغىنچاقلاش رولىنى ئوينايدۇ.

ئەتراپ نېرۋا سىستېمىسى بولسا ئاساسەن نېرۋا ئىمپۇلسلىرىنى
ئۆتكۈزۈپ، مەركىزىي نېرۋاغا يەتكۈزۈپ بېرىش رولىنى ئوينايدۇ.
تەپەككۈر قىلىش، ئەستە قالدۇرۇش، ھېسسىيات قاتارلىق روھىي پائالى-
يەتلەر نېرۋا سىستېمىسىنىڭ ئەڭ ئالىي قىسمى بولغان چوڭ مېڭە
پوستلاق قىسمىنىڭ خىزمەت پائالىيىتى ئارقىلىق ئېلىپ بېرىلىدۇ.
ئۇزۇن يىل ئۇيغۇر تېبابىتى بىلەن شۇغۇللىنىپ ئالەمدىن ئۆت-
كەن بىزنىڭ مەشھۇر تېۋىپلىرىمىز نېرۋانىڭ خىزمەت پائالىيىتىنى

ئىنچىكىلىك بىلەن تەتقىق قىلىپ، مېڭىدە سەزگۈ، ھەرىكەت كۈچلە-
رى (قۇۋايى نەپسانىيە) نىڭ بارلىقىنى شەرھلەپ، خېلىلا مۇكەممەل
چۈشەنچە بەرگەن.

مانا بۇ سەزگۈ، ھەرىكەت كۈچلىرىنىڭ مەركىزى مېڭىدە بولۇپ،
سەزگۈ كۈچلەر (قۇۋايى مۇدىرىكە) ئىنسانلارنىڭ ئىچكى ۋە تاشقى
ئەزالىرىدىن كەلگەن ھەر خىل تۇيغۇ ياكى تەسىراتلارنى سەزگۈچى
كۈچ بولۇپ، تاشقى سەزگۈچى كۈچلەر (كۆز، قۇلاق، بۇرۇن، تىل
ۋە تېرىلەر) سىرتقى مۇھىتنىڭ تەسىرىگە ئۇچراپ قوبۇل قىلغان
سىزىملارنى كۆرسىتىدۇ. بۇ تاشقى سەزگۈچى كۈچلەر قوبۇل قىلغان
سىزىم باش-مېڭە ئالدىنقى قىسمىغا، يەنى ئەقلىي تەپەككۈر مەركىزىگە
يەتكۈزۈلىدۇ. ئەقلىي تەپەككۈر مەركىزى ئىچكى سىزىم كۈچى دەپ
ئاتىلىپ 5 تۈرگە بۆلۈنىدۇ.

1. ئورتاق ھېس قىلىش كۈچى (ھېسسىي مۇشتەرەك)

بەش خىل تاشقى سەزگۈ ئەزا ئارقىلىق ھېس قىلىنغان نەرسە-
لەرنىڭ تۈرلۈك تەسىراتلىرىنى يەنى ئىسسىق-سوغۇقلۇقى، چوڭ-كە-
چىكىلىكى ۋە باشقىلارنى مۇشۇ كۈچ قوبۇل قىلىپ بىرلىككە كەلتۈرۈپ
ئەكس ئەتتۈرۈپ بېرىدۇ. بۇ كۈچنىڭ مەركىزى چوڭ مېڭىنىڭ
ئالدىنقى تەرىپىدە بولىدۇ.

2. ئويلاش، خىيال قىلىش، ئەسلىش كۈچى (قۇۋايى مۇتخەييەلە)

تاشقى سىزىم ئارقىلىق قوبۇل قىلىنغان تۈرلۈك شەكىل، سۈرەت-
لەر ئورتاق ھېس قىلىش كۈچى ئارقىلىق ئۇنىڭ مەركىزىدە ساقلىنىپ

قالدۇ، ئەگەر ھېس قىلدۇرۇشقا سەۋەب بولغان شەيئىلەر يوقالسىمۇ، لېكىن ئۇنىڭ سۈرىتى، تەسىرى ئويلاش، خىيال قىلىش كۈچى ئارقىلىق ھەمدە ئۇنىڭ مەنىسى، ماھىيىتى ئەستە تۇتۇش كۈچى ئارقىلىق ساقلىنىپ تۇرىدۇ. شۇڭا شەيئىلەرنىڭ سۈرىتى، ماھىيىتىنى ئۇنتۇپ قېلىش ئەسلەش كۈچىنىڭ ئاجزلىقىدىن، ئىسمى، شەكلىنى ئۇنتۇپ قېلىش ئويلاش كۈچىنىڭ ئاجزلىقىدىن دېرەك بېرىدۇ.

3. ھۆكۈم قىلىش كۈچى (قۇۋۋىتى مۇتەسەررىخە)

بۇ باش مېڭە ئالىي نېرۋا ھەرىكىتىنىڭ تەپەككۈرى بولۇپ، ئەقىل ۋە ئىدراكنى باشقۇرۇش، ئىدارە قىلىش مەركىزىدۇر. ئۇ ئويلاش كۈچىدە ساقلىنغان مەھسۇلاتلارنىڭ سۈرەتلىرىنى بىر-بىرىدىن ئاچرىد-تىپ ياكى قۇراشتۇرۇپ، ئۇنىڭدىن يەكۈن چىقىرىدۇ. ھۆكۈم قىلىش كۈچى كۈچلۈك بولغان ئادەملەرنىڭ ئەقلىي تەپەككۈر قابىلىيىتى ئۈستۈن بولۇپ، ئوبيېكتىپ شارائىت ۋە قانۇنىيەتكە ئۇيغۇن بولمىغان خىياللارغا بېرىلمەيدۇ. بۇنداق كىشىلەر مەيلى قانداقلا ئىش قىلسۇن ئىجتىمائىي مۇھىتقا بولغان تونۇشى ۋە ئۇنىڭغا ماسلىشىشى، پىكىر قىلىشى توغرا بولۇپ، تۈرلۈك ئىش-ھەرىكەتلىرىدە نەتىجىگە ئېرىشە-لەيدۇ. باشقىلارنىڭ قوللىشىغا مۇيەسسەر بولالايدۇ. ئەگەر ھۆكۈم قىلىش كۈچى ئاجزلىشىپ قالسا ئەمەلىيەتكە ئۇيغۇن بولمىغان خىيال-لارنى قىلىپ پاكىتسىز، يولسىز سۆزلەپ مەسىلىلەرگە توغرا يەكۈن چىقىرالماي، رېئاللىقتىن چەتنەپ كېتىپ ئىجتىمائىي مۇھىتقا ماسل-شالمايدۇ. ھۆكۈم قىلىش كۈچىنىڭ ئورنى باش مېڭىنىڭ ئالدىنقى

قىسمىدا بولۇپ قوماندانلىق مەركىزى دەپ ئاتىلىدۇ.

4. قوغدىنىش كۈچى (قۇۋۋىتى ۋاھىمە)

بۇ كۈچ شەيئى ۋە ھادىسىلەرنىڭ پايدا-زىيان، ياخشى-يامان تەرەپلىرى ۋە ئارزۇ-ھەۋەس، قايغۇ-ھەسرەت قاتارلىقلارنى مۇھاكىمە قىلىدىغان كۈچ بولۇپ، ئىنسانلارنىڭ شەيئىلەر ۋە مەسىلىلەرگە نىسبەتەن يۈزەكى يوسۇندا قارىماستىن، بەلكى ئۇنىڭ ئاقىۋىتىگە توغرا قاراپ پايدىلىق ياكى زىيانلىق تەرىپىنى ئويلاپ، يامان ئىشلاردىن ئۆزىنى تارتىپ توغرا، دانا تەپەككۈر قىلىش قوغدىنىش كۈچىنىڭ، خىزمەت پائالىيىتىنىڭ نورماللىقىدىن دېرەك بېرىدۇ.

قاتتىق روھىي ئازاب چەككەن، قورقۇنچلۇق ھادىسىلەرگە ئۇچرىغان ۋە نەشە، ئەپيۈن چېكىش بىلەن شۇغۇللانغان كىشىلەرنىڭ قوغدىنىش كۈچى ياخشى بولمايدۇ. بۇنداق كىشىلەر پايدىسىز بولغان تۈرلۈك مەسىلىلەردىن ئۆزىنى چەتكە ئالالماي زىيان تارتىدۇ.

5. ئەستە ساقلاش كۈچى (قۇۋۋىتى ھاپىزە)

بۇ نېرۋا سىستېمىسىدا ئەكس ئەتكەن بارلىق شەكىل ۋە مەزمۇنلارنى ساقلايدىغان مۇھىم كۈچ بولۇپ، ئىنسانلارنىڭ كۈندىلىك تۇرمۇشىدا قىلغان ئىشلىرى، ئۆگەنگەن ھۈنەر-سەنئەت، ئەقلىي بىلىملىرىنى ئېسىدىن چىقىرىپ قويماسلىقى ئەستە ساقلاش كۈچىنىڭ ۋاسىتىسى ئارقىلىق بولىدۇ. ئەگەر مۇشۇ مەركەزنىڭ خىزمىتىدە بۇزۇلۇش بولسا ياكى ئاجىزلاشسا ئىنسانلارنىڭ ئېسىدە ساقلاش ۋە خاتىرە قالدۇرۇش قۇۋۋىتى ئاجىزلىشىپ، ئۈنۈتقاچلىق ھەم نېرۋا ئاجىزلىقى

كېسەللىكى كېلىپ چىقىدۇ.

نېرۋا ئاجزلىقىنىڭ پەيدا بولۇش سەۋەبلىرى

ئۇزۇن ۋاقىت داۋاملاشقان كوگۇلسىزلىك، ئوگۇشسىزلىققا ئۇچ-
راش كەلتۈرۈپ چىقارغان روھىي زەخمىلىنىش بۇ كېسەللىكنى پەيدا
قىلغۇچى ۋە قوزغاتقۇچى ئامىل بولۇپ، نېرۋا سىستېمىسىنىڭ چىدام-
چانلىقىنى بۇزۇپ تاشلاپ نېرۋىنى زەئىپلەشتۈرىدۇ. شۇنداقلا ئۇزۇن
مەزگىل كاللىسىدا زىددىيەت پەيدا قىلىدىغان بىر قاتار چىگىش
مەسىلىلەر نېرۋا پائالىيىتىنىڭ زىيادە جىددىيلىشىشىنى كەلتۈرۈپ چى-
قىرىپ، مېگنىڭ قوزغىلىشچانلىقىنى ئاشۇرۇپ، تورمۇزلىنىش ھالىتى-
نى ئاجىزلاشتۇرۇش سەۋەبلىك پەيدا بولىدۇ. ئومۇم بەدەن ئاجىزلىقى،
ئوزۇقلىنىشنىڭ تەرتىپلىك ۋە ياخشى بولماسلىقى، كۆپ مىقداردا قان
يوقىتىش، ئاياللاردىكى ھەيز قالايمىقانلىشىش، تۇرمۇش ئادىتىنىڭ
نامۇۋاپىق بولۇشى، جىنسىي مۇناسىۋەتنىڭ زىيادە كۆپ بولۇپ كېتى-
شى قاتارلىقلارنىڭ ھەممىسى نېرۋا خىزمىتىنىڭ يۈكىنى ئېغىرلاشتۇ-
رۇپ، نېرۋا ئاجىزلىقى پەيدا بولۇشقا سەۋەب بولىدۇ. مەشغۇلات تۈرى
كۆپ بولۇپ، بىر كۈن ئىچىدە بىر قانچە تۈرلۈك خىزمەتلەرنى
بېجىرىدىغان ۋە نەچچە خىل مەسىلىلەرنى بىر تەرەپ قىلىدىغان،
كەيپىياتى جىددىيلىك ئىچىدە ئۆتىدىغان كىشىلەردە ھەر خىل دەرد-
جىددىكى زېھنى ھارغىنلىق ۋە روھىي چارچاش تۈپەيلىدىن نېرۋا
ئاجىزلىقى كېلىپ چىقىدۇ. ھاراق، نەشە، تاماكا، ئەپيۈن، خىروئىن

ۋە مورفېن تۈرىدىكى دورىلار قاتارلىقلارنى كۆپ ئىستېمال قىلغۇچى كىشىلەردە مېڭىنى زەھەرلەپ، مېڭىنىڭ نورمال قان ئايلىنىشى ۋە ماددا ئالماشتۇرۇشى توسقۇنلۇققا ئۇچراش نەتىجىسىدە نېرۋا ئاجىزلىقى كېلىپ چىقىشقا سەۋەبچى بولىدۇ.

بىر قىسىم بەدەننى خوراتقۇچى كېسەللىكلەر بىلەن ئاغرىش، مەسىلەن: دىئابېت كېسەللىكى، كېزىك، سىل، مېڭە پەردە ياللۇغى، ھەزىم قىلىشنىڭ بۇزۇلۇشى، سوزۇلما جىگەر ياللۇغى كېسەللىكلىرىدە ئوخشاشلا بەدەن ئاجىزلىشىش بىلەن مېڭىنىڭ ئوزۇقلۇق ماددىلار بىلەن تەمىنلىنىشى يېتەرلىك بولماي، نېرۋىنىڭ ھەر خىل سىرتقى تەسىرلەرگە بەرداشلىق بېرىش ئىقتىدارى تۆۋەنلەش سەۋەبلىك نېرۋا ئاجىزلىقى كېلىپ چىقىدۇ. ئۇيغۇر تېبابىتىنىڭ خىلىت نەزەرىيىسى بويىچە قارىغاندا، يۇقىرىقىلاردىن باشقا نېرۋا ئاجىزلىقى كېسەللىكى تۆت خىلىت (قان، سەپرا، بەلغەم، سەۋدا) نىڭ بەدەندىكى تەڭپۇڭلۇق قىنىڭ بۇزۇلۇشى بىلەن سۈپىتى ئۆزگىرىپ (غەيرىي تەبىئىي) كېتىپ، قان بىلەن نېرۋا سىستېمىسىغا يېتىپ بارغاندىن كېيىن، نېرۋا ھۈجەيرىلىرىنىڭ نورمال ماددا ئالماشتۇرۇشى ۋە ئوزۇقلۇق ماددىلار بىلەن تەمىنلىنىشى توسقۇنلۇققا ئۇچرىتىپ، مېڭىنىڭ خىزمىتىنى قالايمىقانلاشتۇرۇپ، ئاخىرىدا نېرۋا ئاجىزلىقىنى كەلتۈرۈپ چىقىرىدۇ.

نېرۋا ئاجىزلىقىنىڭ كلىنىكىلىق ئالاھىەتلىرى

كېسەل كىشىنىڭ كېسەللىك زارى ئىنتايىن كۆپ بولۇپ، باش

قېيىش، باش ئاغرىش، ئۇيقۇسى كەلمەسلىك، يېقىنقى ئىشلارنى ئېسىدە قالدۇرۇشى ناچارلىشىش، دىققەت كۈچىنى يىغالماسلىق، ئومۇم بەدەنلىك ھارغىنلىق ھېس قىلىش قاتارلىق ئەھۋاللاردىن شىكايەت قىلىدۇ. دائىم كۆڭلى پەرىشان، ئەندىشىلىك بىلەن ئۆتدۇ. قالايمىقان چۈشلەرنى كۆپ كۆرىدۇ. ئەمما چۈشنى ئەسلىيەلمەيدۇ. مەجەزى چۈس، ئاچچىقى تېز كېلىدىغان، كەيپىياتى جىددىي بولۇپ قالىدۇ. يۈرىكى تېز سوقىدۇ. قىسمەن بىمارلاردا يۈرەك ھەرىكىتى قالايمىقانلىشىدۇ. بەزى ۋاقىتلاردا يۈرەك ھەرىكىتى ئاستىلىشىپ قالىدۇ. كېسەللىكنىڭ ئېغىرلىشىشىغا ئەگىشىپ ئۇيقۇسىزلىق كۈچىيىپ بىر سوتكىدا 4~3 سائەتلا ئۇخلايدىغان ھالەتكىمۇ چۈشۈپ قالىدۇ. ئۇيقۇسىزلىق سەۋەبىدىن كۈندۈزلىرى ھارغىنلىق ھېس قىلىپ تۈرلۈك مەشغۇلاتلارگە خوشياقمايدىغان، ئىش قىلغۇسى كەلمەيدىغان، داۋاملىق بىئاراملىق ھېس قىلىدىغان بولۇپ قالىدۇ. پىكىر-خىيالى چېچىلاڭغۇ بولۇپ، ئورۇنسىز سۆزلەرنى كۆپ قىلىدىغان ھەتتا ئادەتتىكى مەسىلىلەرنى مۇرەككەپلەشتۈرۈپ ئارتۇقچە ئويلاپ باشقىلەرگە زىت گەپلەرنى قىلىدىغان بولۇپ قالىدۇ. نەتىجىدە كىشىلەر بىلەن چىقىشالمايدۇ. قورقۇنچاق ۋە تارتىنچاق بولۇپ، ئادەم كۆپ جايدا تۇرۇشتىن خىجىللىق ھېس قىلىدىغان، كۆپچىلىك ئارىسىدا سۆزلەشكە جۈرئەت قىلالمايدىغان، سۆزلىگەندە پىكىرنى يىغالمىي ئورۇنسىز گەپ قىلىدىغان، داۋاملىق كالىسىدا بىر خىل ھەل بولماي كېلىۋاتقان چىگىش مەسىلە باردەك غەمكىن يۈرۈيدىغان، ئازغىنە كېلىشمەسلىكلەر ئۈچۈن ئۆزىچە

يىغا بېسىپ ئۆزىنى تۇتۇۋالمايدىغان ئەھۋال شەكىللىنىدۇ. داۋاملىق خىزمەت، تۇرمۇش ئىشلىرىدىن نارازى بولغاندەك ئىشەنچسىز قارايدۇ. ھەر قانداق ئىشقا گۇمان بىلەن قاراپ تۇرلۇك مەشغۇلاتلىرىگە بولار-مۇ؟ بولماسمۇ؟ دېگەندەك خىيالدا بولىدۇ. بىرەر ئىشنى ۋۇجۇدقا چىقىرىشقا جۈرئەت قىلالمايدۇ ياكى بىر ئىشقا تېزلا قىزىقىپ ئاسانلا كۆڭلى سوۋۇپ كېتىدۇ. كۈچلۈك يورۇقلۇق ياكى يۇقىرى ئاۋازلەرگە بىخەتەر رەھىس بېرىلمەيدۇ. كۆزى تولىۋىش، قۇلاق غوڭغۇلداش، پۇت-قوللىرى سىرىقراپ ئاغرىش، ماغدۇرسىزلىنىش، ئىشتىھاسى تۈ-تۈلۈش ئالامەتلىرى تەدرىجىي قوشۇلۇپ كېلىپ ئۆز ھاياتىدىن ئۈ-مىدىسىزلىنىدىغان ياكى بەدىنىدە ئېغىر بىر خىل كېسەللىك باردەك تۇيغۇ پەيدا بولۇپ قالىدۇ. كېسەل كىشى دائىم ئۆزىنى باشقىلاردىن تۆۋەن كۆرىدۇ. ئازراق ھەرىكەت قىلسا يۈرىكى سالىدۇ. ھەمىشە بېشى ئېسىلگەندەك سېزىم بولىدۇ. نېرۋىنىڭ قوزغىلىشچانلىقى يۇقىرىلاپ كەتكەچكە بەدەن ئىچىدىكى ئۆزگىرىش بىلەن ئىچكى پائالىيەتنىڭ ھەممىسىنى سېزىپ گۇمانىي كېسەللىك ئوقۇمى پەيدا بولىدۇ. ۋاقىت-لىق يۈرەك سېلىش ياكى تومۇر سوقۇشى تېزلىشىش كۆرۈلسە يۈرەك كېسىلىدىن گۇمان قىلىدۇ. دائىم بېشى ئاغرىغاچقا مېڭە ئۆسمىسىدىن گۇمان قىلىدۇ. دەرۋەقە ئىچكى ئەزالاردىكى تۈرلۈك ئۆزگىرىشلەرگە دىققەت بىلەن قاراپ ھەر خىل ئەندىشىلىك كېسەللىكلەردىن گۇمان قىلىپ، ھەمىشە يامان كېسەللىككە گىرىپتار بولغان ئوخشايىمەن دەپ ۋەھىمە ئىچىدە تۇرىدۇ. بىراق دوختۇر تەكشۈرگەندە باشقا كېسەللىك

سېزىلمەيدۇ. قان بېسىمى يۇقىرىلاش ياكى ۋاقىتلىق تۆۋەنلەش كېلىپ چىقىدۇ. نەپىسى سىقىلىدۇ. قورساق كۆپىدۇ. قەۋزىيەت ياكى ئىچى سۈرۈش پەيدا بولىدۇ. سۈيدۈك كۆپىيدۇ. ئاياللاردا ھەيز قالايمىقانلىقى شىدۇ. ئەرلەردە ئېھتىلام بولۇش، مەنىي تۇتالماسلىق، جىنسىي ئىقتىدارى ئاجىزلاش ياكى يوقىلىش ئىپادىلىرى بولىدۇ. بىر قىسىم بىمارلار جىمغۇر، سۆزلىمەس، كۆپ ئۇخلايدىغان، بىرەر قانداق ئىش-ھەرىكەت قىلغۇسى كەلمەيدىغان، ھورۇن بولۇپ قالىدۇ. يۇقىرىقى كېسەللىك ئالامەتلىرى ھەممە بىماردا بىرلا ۋاقىتتا كۆرۈلمەسلىكى مۇمكىن. كېسەللىكنىڭ تەرەققىياتى، ئېغىر-يېنىكلىكىگە قاراپ مەلۇم بىر قىسىملىرى ياكى كۆپ قىسىم ئالامەتلەر كۆرۈلىدۇ.

نېرۋا ئاجىزلىقىنىڭ تۈرلەرگە بۆلۈنۈشى

نېرۋا ئاجىزلىقى كېسەللىك سەۋەبى ۋە ئالامەتلىرىگە قاراپ قوزغىلىشچانلىقى ئېشىپ كېتىش تىپلىق نېرۋا ئاجىزلىقى، زەئىپلىشىش تىپلىق نېرۋا ئاجىزلىقى، ئارىلاشما تىپلىق نېرۋا ئاجىزلىقى، خىلىتلارنىڭ تەڭپۇڭلۇقى بۇزۇلۇشتىن بولغان نېرۋا ئاجىزلىقى، زەھەرلىنىش تىپلىق نېرۋا ئاجىزلىقى دەپ 5 تۈرگە بۆلۈنىدۇ. بۇنداق تۈرلەرگە ئايرىش كلىنىكىدا دىئاگنوز قويۇش ۋە داۋالاشتا مۇھىم ئەھمىيەتكە ئىگە، شۇنداقلا بىمار سالامەتلىكىنىڭ تېز ئەسلىگە كېلىشىدە ھەل قىلغۇچ رول ئوينايدۇ.

1. قوزغىلىشچانلىقى ئېشىپ كېتىش تېپلىق نېرۋا ئاجىزلىقى
نېرۋا ئاجىزلىقىنىڭ بۇ خىل تىپىدە بىمارنىڭ نېرۋىسى زىيادە
سەزگۈر بولۇپ، ئاۋاز ۋە يورۇقلۇقنىڭ غىدىقلىشىغا قارىتا پەۋقۇلئاددە
سەزگۈر بولىدۇ. ۋاراڭ-چۇرۇڭ مۇھىتتا دائىم بىئاراملىق ھېس قىلىدۇ.
كەيپىياتى مۇقىم بولماي ئاسان ئاچچىقلىنىدۇ. دائىم كىچىك ئىشلار
سەۋەبىدىن باشقىلارنى رەنجىتىدىغان ئۇرۇشقاق بولۇپ قالىدۇ. ئۇيقۇ-
سى ئازلاپ كېتىدۇ ياكى ئۇخلىغاندا كۆپ چۈش كۆرۈپ ئاسانلا
ئويغىنىپ كېتىدۇ. بېشى چىمىلداپ ئاغرىش، يۈرەك سېلىش، قورساق
قىسمى يېقىمىسىزلىنىش قاتارلىقلاردىن شىكايەت قىلىدۇ ياكى ساقايىماس
كېسەللىككە گىرىپتار بولۇپ قالغاندەك ۋەھىمە ئىچىدە گۇمان قىلىدۇ.
كېچىسى ئۇيقۇسى كەلمەي ئۆتكەن ئىشلەرنى بىر-بىر ئەسلەپ بولىمە-
غۇر خىياللارنى سۈرۈپ ياتىدۇ، ئەتىگەندە ئورنىدىن تۇرغاندا خۇددى
شۇ كۈنى بىرەر كېلىشمەسلىك يۈز بېرىدىغاندەك ئارتۇقچە خىياللاردا
بولىدۇ. دائىم روھىي جىددىيلىك بىلەن ۋاقىتنى ئۆتكۈزۈپ بىرەر
ئىشنى ۋۇجۇدقا چىقىرالمايدۇ. ئاياللادا ھەيز قالايمىقانلىشىش، ماغدۇر-
سىزلىق، يولدىشىنىڭ قىزغىن مۇھەببىتىگە ئېرىشەلمەسلىك ئەھۋاللى-
رى كۆرۈلسە، ئەرلەردە مەنىي تۇتالماسلىق ياكى مەنىي تېز كېتىش،
جىنسىي ئاجىزلىق ياكى جىنسىي ئىقتىدارى يوقىلىش ئالامەتلىرى يۈز
بېرىپ، جىنسىي تۇرمۇشى كۆڭۈللۈك بولمايدۇ. دائىم باش قېيىش،
باش ئاغرىش، ماغدۇرسىزلىنىش، ھارغىنلىق ھېس قىلىش، يۈرىكى
سېلىپ نەپىسى قىيىنلاشقاندا سېزىم پەيدا بولۇش ئەھۋاللىرى

كۆرۈلدى. ئەستە قالدۇرۇش كۈچى زىيادە ئاجزلاپ كېتىدۇ.

2. زەئىپلىشىش تىپلىق نېرۋا ئاجزلىقى

بىمار روھىي جەھەتتە خامۇش ھالغا كىرىپ قالىدۇ. ناھايىتى جىمغۇر بولىدۇ. بىرەر ئىش-ھەرىكەت قىلىشقا ياكى ئۆزىنىڭ كۈندىلىك مۇھىم ئىشلىرىنى ئورۇنلاشتۇرۇشقا خۇش ياقمايدۇ. دائىم يېتىۋېلىشقا ئامراق بولۇپ قالىدۇ. روھىي كەيپىياتى سۇس، چىرايى سۇلغۇن قىياپەتتە بولۇپ، كۆپچىلىك بىلەن بىر يەردە تۇرۇشنى خالىمايدىغان، دائىم ئادەم يوق جايدا تەنھا تۇرۇشقا ئامراق بولۇپ قالىدۇ. كۆپ مۈگىدەيدۇ. بىراق ئۇيقۇسى ئانچە ياخشى بولمايدۇ. ھارغىنلىق ھېس قىلىدۇ، ئېغىزىدىن شال ئاقىدۇ.

3. ئارىلاشما تىپلىق نېرۋا ئاجزلىقى

نېرۋا ئاجزلىقنىڭ بۇ خىل تىپى بىر قەدەر مۇرەككەپ بولۇپ، ئايرىش تەسرىك. بىمارنىڭ كېسەللىك ئالامەتلىرىنى كۆزەتكەندە بىر قىسىم بەلگىلىرى قوزغىلىشچانلىقى ئېشىپ كېتىش تىپلىق نېرۋا ئاجزلىقىغا ئوخشاپ كەتسە، يەنە بىر قىسىم ئالامەتلىرى زەئىپلىشىش تىپلىق نېرۋا ئاجزلىقىغا ئوخشاپ كېتىدۇ. ئومۇمەن قارىغاندا ھەر ئىككى خىل نېرۋا ئاجزلىقنىڭ ئالامىتى بىمارنىڭ شىكايىتى ياكى بەدەن ھالىتىدە تېپىلىدۇ. شۇنىڭغا ئاساسەن ئارىلاشما تىپلىق نېرۋا ئاجزلىقى دېگەن قاراش مۇقىملاشتۇرۇلسا بولىدۇ.

4. زەھەرلىنىش خاراكتېرلىك نېرۋا ئاجزىلىقى

زەھەرلىنىش خاراكتېرلىك نېرۋا ئاجزىلىقى تاشقى مۇھىتتىكى زەھەرلىك ماددىلارنىڭ ھەر خىل يوللار ئارقىلىق بەدەنگە تەدرىجى كىرىپ مەركىزىي نېرۋا سىستېمىسىنىڭ خىزمىتىنى مەلۇم دەرىجىدە قالايمىقانلاشتۇرۇشىدىن پەيدا بولىدۇ. كلىنىكىدا CO_2 دىن زەھەرلى-نىش، ئورگانىك فوسفوردىن زەھەرلىنىش ۋە ئىسپىرتتىن زەھەرلىنىش ئەھۋاللىرىدا كۆپ ئۇچرايدۇ. بۇنداق بىمارلاردا كەيپىياتى مۇقىم بولماسلىق، روھىي جەھەتتىن چۈشكۈنلىشىش، ئالدىراڭغۇلۇق، ئار-تۇقچە ئەندىشىنى كۆپ قېلىش، ئەستە تۇتۇش توسقۇنلۇققا ئۇچراش، باش ئاغرىش، باش قېيىش ۋە ئۇخلىيالماسلىق، مۇچىلىرى قولۇشۇش، مۇسكۇللىرى تىترەش، تارتىشىش، كۆپ سۆزلەش، ھەرىكىتى كۆپ-يىش ئالامەتلىرى كۆرۈلىدۇ. تېز سۈرئەتتە ئورۇقلايدۇ، چىرايى نۇر-سىز، تاتىراڭغۇ كۆرۈنىدۇ. ئېغىرلاشقاندا ھەرىكىتىنى باشقۇرالمىي بىر ئاز دەلدەڭشىپ ماڭىدىغان بولۇپ قالىدۇ.

5. خىلىتلارنىڭ نورمال تەڭپۇڭلۇقىنىڭ بۇزۇلۇشىدىن كېلىپ چىققان

نېرۋا ئاجزىلىقى

بۇ خىل نېرۋا ئاجزىلىقى ئادەم بەدىنىدە بار بولغان قان، سەپرا، بەلغەم، سەۋدا ماددىلىرىنىڭ سان ۋە سۈپىتى جەھەتتىن ئۆزگىرىپ، قان ئېقىمى ئارقىلىق مېڭىگە يېتىپ بېرىپ، مېڭە ھۈجەيرىلىرىنىڭ نورمال قان ئايلىنىشى، ئوزۇقلىنىشى، ماددا ئالماشتۇرۇشىغا ئوخشىمى-غان دەرىجىدە تەسىر كۆرسىتىشى نەتىجىسىدە نېرۋىنىڭ فىزىئولوگى-

يىلىك خىزمەت پائالىيىتىنى توسقۇنلۇققا ئۇچرىتىشى ۋە قالايمىقانلا-
شتۇرۇشى بىلەن پەيدا بولىدۇ. بۇ خىل نېرۋا ئاجىزلىقنىڭ كېلىپ
چىقىش مەنبەسى ۋە خاراكتېرى بىر-بىرىگە ئوخشاش بولمىغىنى
ئۈچۈن تۆت خىل ئاتىلىدۇ.

(1) زەئفى ئەسەبدە مەۋى (قان مەنبەلىك نېرۋا ئاجىزلىقى)
بۇ خىل نېرۋا ئاجىزلىقى بىلەن ئاغرىغان بىمارلارنىڭ چىرايى
قىزىلغا مايىل، بەدىنى سېمىز رەك بولۇپ، باش ئاغرىش، باش قېيىش
ئېغىرراق بولىدۇ. پۇت ۋە ئۈستىخانلىرى تېلىپ ئاغرىيدۇ. روھىي
كەيپىياتنى غىدىقلايدىغان سىرتقى تەسىرلەرگە ئۇچرىغاندا ھېسسىياتى
ئاستا قوزغىلىدۇ. جىددىيلىشىش، ئاچچىقلىنىش ئىپادىلىرى نىسبەتەن
ئاستىراق بولۇپ، كېيىن ئۆزىنى تۇتۇۋالماي بارغانسېرى كۆتۈرۈلۈپ
كېتىدۇ. كەيپىياتى ئاسانلىقچە بېسىقمايدۇ. نېرۋا ئاجىزلىقىغا مېگە قان
تومۇر قېتىش، يۇقىرى قان بېسىم كېسەللىكى كۆپىنچە ھالەتتە
قوشۇلۇپ كېلىدۇ. تومۇرى دولقۇنلۇق ئاستا سالىدۇ.

(2) زەئفى ئەسەپ سەپراۋى (سەپرا مەنبەلىك نېرۋا ئاجىزلىقى)
بۇ خىل نېرۋا ئاجىزلىقى بىلەن ئاغرىغان بىمارلارنىڭ چىرايى
سېرىققا مايىل بولۇپ، سىرتقى روھىي غىدىقلىنىشلارغا ئۇچرىغاندا
ناھايىتى تېزلا جىددىيلىشىدۇ. ئاسانلا ئاچچىقلىنىپ كۆڭلى پەرىشان
بولىدۇ. ئۇيقۇ كەملىك ئالامىتى نىسبەتەن ئېغىر بولىدۇ. تومۇرى
ئىنچىكە، تېز سالىدۇ. كۆز ئېقى ۋە تىلىدىكى گەز سارغۇچ بولۇپ،
بىمارنىڭ ئۇسسۇلۇقى كۆپ بولىدۇ. ھەرىكىتى كۆپىيىپ، بىر يەردە

تۇرسا ئىچى تىتىلدايدۇ.

(3) زەئفى ئەسەپ بەلغىمى (بەلغەم مەنبەلىك نېرۋا ئاجزلىقى)

بۇ خىل نېرۋا ئاجزلىقى بىلەن ئاغرىغان بىمارلارنىڭ چىرايى ئاقۇش، بەدىنى سېمىزەك، تېرىلىرى يۇمشاق بولۇپ، تومۇرى ئاستا سوقىدۇ. كۆز ئېقى كۆكۈشكە مايىل ئاق بولىدۇ. تىل شىللىق پەردىلىرى ئاق بولۇپ، ئېغىزىدىن شۆلگەي ئېقىپ قالىدىغان ئەھۋال كۆرۈلىدۇ. بەدىنىنى تۇتقاندېمۇ ۋە بىمارنىڭ ئۆزىگىمۇ سوغۇق سېزدىلىدۇ. بىماردا كۆپىنچە جىمغۇرلۇق، خامۇشلۇق ئەھۋاللىرى پەيدا بولۇپ، سىرتقى تەسىرلەرگە بولغان ئىنكاسى ئاستا بولىدۇ. كۆپرەك يېتىۋېلىشقا ئامراق بولۇپ قالىدۇ. يالغۇزلۇقنى خالايدۇ.

(4) زەئفى ئەسەپ سەۋداۋى (سەۋدا مەنبەلىك نېرۋا ئاجزلىقى)

بۇ خىل نېرۋا ئاجزلىقى بىلەن ئاغرىغان بىمارلارنىڭ چىرايى قارامتۇل، بەدىنى ئورۇق، تېرىلىرى قۇرغاق بولۇپ قالىدۇ. تومۇرى ئىنچىكە، ئاستا سالىدۇ. قورقۇنچاقلىق، گۇمانخورلۇق ئەھۋاللىرى نىسبەتەن ئېغىر بولۇپ، كۆپ ئويلايدىغان، غەم-ئەندىشىنى كۆپ قىلىدىغان بولۇپ قالىدۇ. سىرتقى روھىي غىدىقلىنىشلارغا ئۇچرىغاندا ناھايىتى تېزلا جىددىيلىشىپ ئۆزىنى بېسىۋالالمايدۇ. كىشىلەر بىلەن چىقىشالمايدۇ. كۆپ سۆزلەيدۇ. بۇ خىل نېرۋا ئاجزلىقى ئەگەر ۋاقتىدا داۋالمىغاندا تەدرىجىي مالېخۇلىيا كېسەللىكىگە گىرىپتار بولۇپ قېلىش ئېھتىمالى بولىدۇ.

نېرۋا ئاجزلىقنىڭ ئەگەشمە كېسەللىك ئالامەتلىرى

نېرۋا ئاجزلىقى كېسەللىكى كىلىنىكىدا كۆزەتكەندە ئۇنىڭغا قو-
شۇلۇپ كەلگەن بىر مۇنچە كېسەللىك ئالامەتلىرىنى كۆرۈۋېلىشقا
بولدۇ. يەڭگىللىرىدە چىرايى تاتىرىش، بەدىنى تەدرىجىي ئورۇقلاپ
كېتىش، تېرىلىرى قۇرغاقلىشىش، ئىشتىھاسى تۇتۇلۇش، پۇت-قوللىرى
مۇزلاش، گەۋدە ۋە ئۈستىخانلىرى تېلىپ ئاغرىش، چوڭ تەرتى بەزىدە
سۈيۈلۈش، بەزىدە قېتىۋېلىش، قۇلاق غوڭغۇلداش، كۆرۈش كۈچى
ئاجزلاپ كېتىش، تېرىلىرىدە بىر نەرسە ماڭغاندەك غەيرىي سېزىم
پەيدا بولۇش، قورساق كۆپۈش ئەھۋاللىرى كۆرۈلۈپ كېسەلنى بىئارام
قىلىدۇ.

نېرۋا ئاجزلىقنىڭ نىسبەتەن ئېغىر ئۆتىدىغان ئەگەشمە كېسەل-
لىكلىرى بولسا ئەسلى كېسەلگە ياندىشىپ كېلىپ ئومۇمىي بەدەنگە
تەسىر كۆرسىتىدۇ.

نەپەس سىستېمىسى كېسەللىكلىرى: نېرۋا ئاجزلىقى كېسەللىكى
ئېغىرلاشقاندا نەپەس مەركىزىنىڭ خىزمەت پائالىيىتى ۋاقىتلىق توس-
قۇنلۇققا ئۇچراش سەۋەبلىك نېرۋا خاراكتېرلىك نەپەس قىيىنلىشىش
ئەھۋالى كۆرۈلىدۇ.

ھەزىم قىلىش سىستېمىسى كېسەللىكلىرى: نېرۋا ئاجزلىقى كې-
سىلىدە ئۇزۇن ۋاقىت ئىشتىھاسى تۇتۇلۇش، ھەزىم قىلىشى ناچارل-
دۇ.

شش سەۋەبلىك نېرۋا خاراكتېرلىك ئاشقازان، 12 بارماق ئۈچەي يارىسى ياكى نېرۋا خاراكتېرلىك ئاشقازان ياللۇغى، نېرۋا خاراكتېرلىك ئىچى سۈرۈش كېلىپ چىقىدۇ.

نەسىللىنىش ئەزالىرى كېسەللىكلىرى: ئاياللاردا ھەيز قالايمىقان-لىشىش، ئەرلەردە كۆپ ئېھتىلام بولۇش، مەنىي تۇتالماسلىق، ئەر-ئا-ياللاردا ئوخشاشلا جىنسىي ھەۋىسى تۆۋەنلەش، جىنسىي ئىقتىدارى يوقىلىش ئەھۋالى پەيدا بولۇپ قالىدۇ.

يۇقۇملىنىش: نېرۋا ئاجىزلىقى كېسەللىكىدە بىمارنىڭ ئۇزۇن ۋاقىت ئىشتىھاسى تۇتۇلۇپ تاماق يېگۈسى كەلمەيدىغان بولۇپ قې-لىش، ھەزىم قىلىش ناچارلىشىش سەۋەبلىك بىمار تەدرىجىي ئورۇقلاپ كېتىدۇ. نەتىجىدە بەدىنى كۈندىن-كۈنگە ئاجىزلىشىدۇ. ئۇنىڭ ئۈس-تىگە مەنىي تېز كېتىش ئەھۋالى كۆرۈلۈپ، بەدەننى تېخىمۇ ئاجىز-لاشتۇرۇپ قويغانلىق سەۋەبىدىن تېنى ئاجىزلاپ بىمارنىڭ كېسەلگە قارشى تۇرۇش ئىقتىدارى تۆۋەنلەپ، ھەر خىل يۇقۇملىنىشلار ئاسانلا پەيدا بولىدۇ. مەسىلەن: زۇكام، ئۆپكە ياللۇغى، تېرىدىن يۇقۇملىنىش، سۈيۈك يوللىرىنىڭ يۇقۇملىنىشى، تۈرلۈك سىل كېسەللىكلىرى قاتارلىقلار.

نېرۋا ئاجىزلىقىغا دىئاگنوز قويۇش

نېرۋا ئاجىزلىقىغا دىئاگنوز قويۇش ئانچە قىيىن ئەمەس. ئادەتتە كېسەللىك ئالامەتلىرى، روھىي ھالىتى ۋە بىمارنىڭ شىكايەت قىلىشىغا قاراپ دىئاگنوزنى ئاسانلا مۇقىملاشتۇرۇشقا بولىدۇ. بىراق نېرۋا ئاجىز-

لىقنىڭ كېسەللىك ئالامەتلىرى بىر قەدەر كۆپ بولۇپ، مېڭە قان تومۇر قېتىش، مېڭە ئۆسمىسى ۋە باشقا نۇرغۇن كېسەللىكلەرگە ئوخشۇشۇپ كەتكىنى ئۈچۈن يەڭگىللىك بىلەن دىئاگنوزنى مۇقىملاشتۇرۇپ خاتا داۋالاپ ۋاقتىنى كېچىكتۈرۈپ قويۇشتىن ساقلىنىش كېرەك.

دىئاگنوز قويۇش ئاساسلىرى

1. سەزگۈرلۈكى زىيادە يۇقىرى بولۇش

بىماردا ۋاراڭ-چۇرۇڭ ياكى يورۇقلۇقنىڭ غىدىقلىشىغا بەرداشلىق بېرەلمەي ئۆزىنى بىئاراملىق ئىچىدە قالغاندەك ھېس قىلىش، كەيپىيا-تى تۇراقلىق بولماي ئاسانلا ھاياجانلىنىش، كىچىك ئىشلارغا تەگپ باشقىلار بىلەن جېدەل قىلىش، ئورگانىزمنىڭ ئىچكى سېزىمچانلىقى ئېشىپ كېتىش ئىپادىلىرى بولىدۇ.

2. ئۇيقۇسىزلىق

ئۇيقۇسىزلىق بولسا نېرۋا ئاجىزلىقى كېسىلىنىڭ تىپىك ئالامەت-لىرىدىن بىرى بولۇپ، كېسەللىك يەڭگىل ۋاقتىدا بىمار ئاخشىمى ياتقاندا ئوتۇپ كەتكەن ئىشلارنى خىيال قىلىپ ئاسانلىقچە ئۇخلىيالمايدىغان، ئەتىگەندە ئادەتتىكىدىن بالدۇر ئويغىنىپ كېتىدىغان ئەھ-ۋال شەكىللىنىپ كۈندۈزلىرى ھارغىنلىق ھېس قىلىدۇ. ئېغىرلاشقاندا ئۇيقۇسىزلىق تېخىمۇ كۈچىيىپ، كېچىسى ئاساسەن ئۇخلىيالمايدىغان ھەتتا سوتكىلىق ئۇيقا ۋاقتى 4~3 سائەتلا بولۇپ، سەگەك ئۇخلايدىغان بولۇپ قالىدۇ. ئۇيقۇسىزلىق سەۋەبىدىن كۈندۈزلىرى داۋاملىق ھارغىنلىق ھېس قىلىپ كۈندىلىك مەشغۇلاتى ئېغىر تەسىرگە ئۇچرايدۇ.

3. باش ئاغرىش ۋە باش قېيىش
نېرۋا ئاجىزلىقى كېسەللىكى بىلەن ئاغرىغان كىشىلەرنىڭ ھەم-
مىسىدە دېگۈدەك باش ئاغرىش پەيدا بولىدۇ. باش ئاغرىشنىڭ خاراكتېرى
تۇتقۇنلۇق بولۇپ، كۆپىنچە روھىي جەھەتتىن جىددىيلەشكەندە
كۈچىيىپ قالىدۇ. ئادەتتىكى شارائىتتا يەڭگىل دەرىجىدە داۋاملىشىپ
تۇرىدۇ. كۆڭلىگە ياقىدىغان مۇھىت ياكى ئۆزى ياقىتۇرىدىغان كىشىلەر
بىلەن ھەمسۆھبەت بولغاندا ياخشىلىنىپ قالىدۇ.

4. ئەستە تۇتۇش قابىلىيىتى تۆۋەنلەش
نېرۋا ئاجىزلىقى كېسەللىكىنىڭ دەسلەپكى مەزگىلىدە ئەستە
تۇتۇش قابىلىيىتىنىڭ تۆۋەنلىشى ئانچە روشەن بولمايدۇ. بىراق كې-
سەللىك تەرەققىي قىلىپ ئوتتۇرا ياكى ئاخىرقى باسقۇچقا بارغاندا
ئەستە تۇتۇش قابىلىيىتىنىڭ تۆۋەنلىشى روشەن ئىپادىلىنىپ، بىر
قانچە كۈن ئىلگىرى قىلغان ئىشلىرىنى ياكى سۆزلىگەن سۆزلىرىنى
ئېسىدىن چىقىرىپ قويدۇ. ھەتتاكى ئالدىنقى كۈنى قىلغان مەشغۇ-
لاتلىرىنى باشقىلارگە سۆزلەپ بېرەلمەي مەن تۈنۈگۈن قانداق ئىشلار
بىلەن ۋاقىتنى ئۆتكۈزگەن بولغىنىم؟ قايسىبىرى بىر ئىشنى ھاۋالە
قىلغان ئىدى، نېمە دېگەن بولغىنىم؟ دەپ چوڭقۇر ئويلاپمۇ ئېسىگە
ئالالمايدۇ. ئىنكاس قايتۇرۇش ئاستىلىشىدۇ.

5. ئۆزىنى باشقىلاردىن تۆۋەن ھۆلچەرلەش ۋە ئۆزىگە ئىشەنمەسلىك
بۇ نېرۋا ئاجىزلىقى بىلەن ئاغرىغان بىمارلارنىڭ ناھايىتى كۆپ
قىسمىدا كۆرۈلىدىغان ئالامەت بولۇپ، گەرچە ئۆزىنىڭ مەلۇم قابىلىيىتى-

تى بولسىمۇ، ئۇنى توغرا مۆلچەرلىيەلمەيدۇ. ئەكسىچە مەن بىر يارىماس ئادەم، ھېچقانداق ئىقتىدارىم يوق. شۇنىڭ ئۈچۈن باشقىلار چوقۇم مېنى بوزەك قىلىدۇ، دېگەن خىياللارنى ئويلاپ ھەممە كىشى خۇددى ئۇنى كۆزگە ئىلمىغاندەك، قىلغان ھەر بىر ئىشنى باشقىلار ياراتمىغان قىياپەتتە نەزەر سېلىۋاتقاندا ھېس قىلىدۇ-دە، باشقىلارغا گۇمان بىلەن قارايدۇ. نەتىجىدە كىشىلەر بىلەن چىقىشالمايدۇ. خىز-مەت ۋە تۇرمۇشى ئېغىر زىيانغا ئۇچرايدۇ.

6. يۈرەك سېلىش ۋە تومۇر سوقۇش تېزلىشىش
بۇ كۆپلىگەن نېرۋا ئاجىزلىقىغا گىرىپتار بولغان بىمارلاردا ئوخشاشلا يۈز بېرىدىغان ئالامەت بولۇپ، تۇتاقلىق شەكىلدە كۆرۈلىدۇ. كۆپىنچە روھىي جىددىيلىشىش ئازراق مەسىلىگە دۇچ كەلگەندىن كېيىن تېخىمۇ روشەن ئىپادىلىنىدۇ. كېسەللىك ئەھۋالى ئېغىرلاشقاندا يۈرەك رىتمىسىزلىقى، پۇت-قوللىرى مۇزلاش ئالامەتلىرى قوشۇلۇپ كېلىدۇ. نەپىسى سىقىلىدۇ.

7. سۆز-ھەرىكىتىنىڭ تۇراقسىزلىقى
نېرۋا ئاجىزلىقى كېسەللىكىگە گىرىپتار بولغان بىمارلاردا كۆپ سۆزلەش، سۆزلىگەنسىرى ئۆزىنى تۇتۇۋالماستىن، قىلغان گەپلىرىنى تەكرارلاۋېرىش، يىپىدىن-يىگىنىسىغىچە چۈشەندۈرۈپ كېتىش، ئازغىنە مەسىلىنى مۇرەككەپلەشتۈرۈۋېتىش، دىققىتىنى يىغالماسلىق ئەھۋاللىرى كۆرۈلىدۇ. قىسمەن بىمارلاردا جىمغۇرلۇق، ھەرىكىتى سۇس، ئېزىد-لەڭگۈ بولۇش كەيپىياتى شەكىللىنىدۇ.

8. ئىچكى-تاشقى ئەزالاردىكى باشقا كېسەللىكلەردىن شىكايەت قىلىش بىمار دائىم قورسىقى يېقىمىسىز ئاغرىۋاتقان، پۇت-قوللىرى تېلىپ بىئارام بولغان، كۆزى تورلۇشۇپ ماغدۇرسىزلىنىپ قالغان، ئىشتىھاسى تۇتۇلۇپ تاماق يېگۈسى كەلمەيدىغانغا ئوخشاش بىر قاتار كېسەللىك ئالامەتلىرىدىن زارلىنىدۇ. دوختۇر تەپسىلىي تەكشۈرۈش ئېلىپ بارغاندا، مەزكۇر ئەزالاردا گەۋدىلىك كېسەللىك سېزىلمەيدۇ ياكى مەلۇم تىنچلاندىرغۇچى دورىلارنى ئىشلىتىپ كۆرگەندە يۇقىرىقى ئالامەتلەر ئۆزلۈكىدىن يوقاپ كېتىدۇ.

يۇقىرىقى ئەھۋاللارنى ئاساس قىلىپ تۇرۇپ ۋە مەلۇم قوشۇمچە تەكشۈرۈشلەرنى ئېلىپ بارغاندىن كېيىن نېرۋا ئاجىزلىقى كېسەللىكىگە ئىشەنچلىك دىئاگنوز قويغىلى بولىدۇ.

سېلىشتۇرما دىئاگنوزى

نېرۋا ئاجىزلىقى كېسەللىكىگە دىئاگنوز قويۇشتا يالغۇز بىمار سۆزلەپ بەرگەن بىر قىسىم ئالامەتلەرنى كۆزدە تۇتۇپ يەڭگىللىك بىلەن بىر تەرەپ قىلىشقا بولمايدۇ. چوقۇم ھەر تەرەپلىمە كېسەللىك تارىخىنى تەپسىلىي سوراپ ئىنچىكە بەدەن تەكشۈرۈش ئېلىپ بېرىش، زۆرۈر تېپىلغاندا ھازىرقى زامان ئىلغار تىپتىكى مېڭە تەكشۈرۈش ئۈسكۈنىلىرى ئارقىلىق تەكشۈرۈپ كۆرۈپ، ئورگانىك كېسەللىك ئۆز-گىرىشى بار-يوقلۇقىنى ئېنىقلاپ بولغاندىن كېيىن دىئاگنوزنى مۇقىم-لاشتۇرۇش ئىنتايىن زۆرۈر.

بۇ كېسەللىككە دىئاگنوز قويۇشتا تۆۋەندىكى كېسەللىكلەردىن پەرقلەندۈرۈش لازىم.

1. ھىستېرىيە

بۇ كېسەللىكتە دائىم روھىي غىدىقلىنىشقا ئۇچرىغاندىن كېيىن ھېسسىياتنىڭ تەڭپۇڭسىزلىقى كېلىپ چىقىدۇ. بىمار خامۇش ھالەتكە كىرىپ قالىدۇ. كېسەلنىڭ سىرتقى مۇھىتتىكى شەيئىلەرگە بولغان سېزىمى تولۇق بولماستىن ئورۇن، ۋاقىت، ئادەم-نەرسىلەرگە قارىتا تونۇشى خاتا بولىدۇ. بەزىلىرى ئۆزىنى زەربىگە ئۇچرىغان ھېسابلاپ غەزەپلىنىپ پەرىشانلىشىدۇ. ئىنتايىن ھاياجانلىنىش ئىپادىلىرى كۆرۈلىدۇ. تۇرۇپلا يىغلايدۇ، تۇرۇپلا ئۆزىنى تۇتالماي قاقاقلاپ كۈلۈپ كېتىدۇ. بېشى چىڭقىلىپ ئاغرىيدۇ. نېرۋا ئاجىزلىقىغا ئوخشىمايدىغان تۈپكى پەرق شۇكى ھىستېرىيە كېسەللىكى تۇتقاقلىق شەكىلدە بولۇپ، روھىي غىدىقلىنىش پەيدا بولغاندىن كېيىن، بىمار تۇيۇقسىزلا يەرگە يىقىلىپ چۈشىدۇ. ئەمما نېرۋا ئاجىزلىقىدا بۇنداق تۇتقاقلىق شەكىلدە تۇتۇش ئەھۋالى بولماي دائىم نېرۋا خىزمىتى قالايمىقانلىشىش ئىپادىلىرى كۆرۈلۈپ تۇرىدۇ ۋە بەھوش بولۇپ يىقىلىپ چۈشمەيدۇ.

2. مېڭە قان تومۇر قېتىش كېسەللىكى

بۇ خىل كېسەللىكتە بىمارنىڭ بېشى ئېسىلىپ ئاغرىش، باش قېيىش، كۆز تورلۇشۇش، پۇت-قوللىرى ئۇيۇشۇش، ئۇيقۇسىزلىق، يۈرەك سېلىشقا ئوخشاش بىر قاتار نېرۋا ئاجىزلىقىغا ئوخشاش كېتىدۇ. بىمار كېسەللىك ئالامەتلىرى پەيدا بولىدۇ. بىراق بۇنىڭ نېرۋا ئاجىزلىقىغا

قىدىن پەرقلەندىغان يېرى شۇكى يالغۇزلۇقنى خالاش، ئاسان ھايا-
جانلىنىش، ئۇنۇتقۇلۇق، دىققىتىنى يىغالماسلىق ئەھۋاللىرى روشەن
بولمايدۇ. مۇناسىپ تەكشۈرۈش ئېلىپ بارغاندا مېڭە قان تومۇر قېتىش
كېسەللىكى ئىكەنلىكى ئىپادىلىنىدۇ.

3. قالدانبەز خىزمىتى كۈچىيىپ كېتىش كېسەللىكى

بۇ خىل كېسەللىكنىڭ دەسلەپكى باسقۇچى خۇددى نېرۋا ئاجىز-
لىقى كېسەللىكىگە ئوخشاپ كېتىدۇ. نېرۋا زىيادە سەزگۈرلۈشۈپ كۆپ
سۆزلەش، گۇمانخورلۇق، روھىي جىددىيلىشىش، ئاسان ھاياجانلىنىش،
دىققىتىنى مەركەزلەشتۈرەلمەسلىك، ھەرىكەتتە ئالدىراڭغۇلۇق قىلىش،
ئۇيقۇسىزلىق، بىئارام بولۇش ئەھۋاللىرى كۆرۈلىدۇ. قىسمەن بىمارلار-
دا غەمكىنلىك، ئەسەبلىشىش قاتارلىق روھىي ئالامەتلەر بولىدۇ. نېرۋا
ئاجىزلىقى بىلەن پەرقلەندىغان يېرى شۇكى كېسەلنىڭ تەرەققىياتى
نەسبەتەن تېز بولۇپ، قىسقا مۇددەت ئىچىدە يۇقىرىقى ئالامەتلەر
كۈندىن-كۈنگە ئېغىرلىشىپ بارىدۇ. يەنە بىرى قالدانبەز ھورموننىڭ
ئاجىزلىق چىقىشى زىيادە كۆپ بولغانلىقتىن، توقۇلما ئىچىدە قەنت،
ماي، ئاقسىل قاتارلىقلارنىڭ پارچىلىنىپ ئالمىشىشى تېزلىشىپ كەتكەن-
نى ئۈچۈن بىمارنىڭ ئىشتىھاسى كۈچىيىدۇ. بىراق بەدەن ئېغىرلىقى
تېز تۆۋەنلەيدۇ. يۈرەك رىتىمىدا كۆرۈنەرلىك ئۆزگىرىش بولۇپ، يۈ-
رەكنىڭ مۇددەتتىن بۇرۇن سوقۇشى كۆپ كۆرۈلىدۇ. يۈرەك چوڭىيىدۇ.
دۇ، كۆز پۇلتىيىپ چىقىدۇ. قوشۇمچە تەكشۈرۈش ئېلىپ بېرىپ
ئاساسىي ماددا ئالمىشىش نىسبىتىنى تەكشۈرگەندە، ھەقىقىي كېسەل-

لىك ئىپادىلىنىپ، قالقانبەز خىزمىتى كۈچىيىپ كېتىش كېسىلى ئىكەنلىكى تولۇق نامايەن بولىدۇ.

شۇنىڭغا دىققەت قىلىش كېرەككى، قالقانبەز خىزمىتى كۈچىيىپ كېتىش كېسەللىكىگە نېرۋا ئاجىزلىقىنى ئارىلاشتۇرۇپ قويۇپ خاتا داۋالاپ بىمارنىڭ داۋالنىش ۋاقتىنى بەھۇدە كېچىكتۈرۈپ قويۇشتىن ساقلىنىش ئىنتايىن مۇھىم.

4. غەمكىنلىك كېسىلى

غەمكىنلىك كېسەللىكىنىڭ دەسلەپكى دەۋرىدە بىر قىسىم نېرۋا ئاجىزلىقى كېسىلىنىڭ ئالامىتى كۆرۈلىشىمۇ، لېكىن بۇ خىل كېسەل كىشىلەردە دائىم كەيپىياتى تۆۋەنلەش، ئۈمىدىسىز بولۇش، ئۆزىنىڭ سالامەتلىك ئەھۋالىغا ئىشەنچە قىلماسلىق، ئۆزىنى ئۆلتۈرۈۋېلىشقا ئۇرۇنۇش قاتارلىقلار بولىدۇ. بۇلارغا ئاساسەن پەرقلىنىدۇرۇش كېرەك.

نېرۋا ئاجىزلىقى كېسەللىكىنىڭ ئالدىنى ئېلىش ۋە دىققەت قىلىدىغان ئىشلار

نېرۋا ئومۇمى بەدەن خىزمىتىنى باشقۇرىدىغان رەئىس (باشقۇر-غۇچى) ئەزا بولۇپ، ئۇنىڭ فىزىئولوگىيىلىك خىزمەت پائالىيىتىدە ئۆزگىرىش كۆرۈلسە، ئۇ ھالدا بەدەننىڭ باشقا ئەزالىرىدىمۇ ناھايىتى چوڭ كېسەللىك ئالامەتلىرىنى پەيدا قىلىدۇ. ئۇنىڭ ئۈستىگە نېرۋا كېسەللىكىنىڭ باشقا بەدەن كېسەللىكلىرىدىن پەرقلىنىپ تۇرىدىغان مۇھىم يېرى شۇكى، ئورگانىزىمدىكى باشقا نۇرغۇن كېسەللىكلەردە

كېسەللەنگەن شۇ ئەزا قاتتىق ئاغرىدۇ ياكى بىمارنى ئازابلایدۇ. كېسەللىك ئازابىنى پەقەت بىمار ئۆزىلا تارتىدۇ. ئەمما نېرۋا ئاجىزلىقى كېسەللىككە گىرىپتار بولغان بىمارلارنىڭ كېسەللىك ئازابىنى كېسەل ئۆزىلا تارتماي ئەتراپتىكى كىشىلەرنىمۇ روھىي جەھەتتىن زەخمىلەندۈرىدۇ. ياش قىز-ئوغۇللاردا نېرۋا ئاجىزلىقى كۆرۈلسە، ئازغىنە پىكىر بىرلىككە كېلەلمەسلىك سەۋەبلىك ئۆزىنىڭ خېلى كۆپ بەدەل تۆلەپ قولغا كەلتۈرگەن مۇھەببىتىدىن ئايرىلىپ قالىدۇ. ئەر-خوتۇنلاردا كۆرۈلسە، سەۋر-تاقەت تۇيغۇسى بولماي ئەرزىمەس ئىشلار ئۈچۈن جىددىيلىشىپ بەختلىك تۇرمۇشىدىن ۋاز كېچىدۇ. شۇڭا نېرۋا ئاجىزلىقى كېسەلنىڭ ئالدىنى ئېلىش، سەۋەبچى ئامىللارنى تۈگىتىشكە ئەھمىيەت بېرىش كىشىلەرنىڭ تۇرمۇشىنى خۇشال-خۇرام ئۆتكۈزۈشى، خىزمەتتە نەتىجە قازىنىشى، جەمئىيەتنى روناق تاپقۇزۇشى، دۆلەتنى گۈللەندۈرۈشى، مىللەتنىڭ ساپاسىنى يۇقىرى كۆتۈرۈشكە مۇناسىۋەتلىك بولغان زور مەسىلە.

ئانىلار ھامىلىدارلىق مەزگىلىدەلا بالىنىڭ نېرۋا

پائالىيىتىنى ئاسراشقا ئەھمىيەت

بېرىشى كېرەك

ھەر قانداق بىر ئانا بولغۇچى ھامىلىدارلىق مەزگىلىدە قورساقتىكى بوۋاقنىڭ ساغلام تۇغۇلۇپ ئەقلىي پائالىيىتى نورمال ئۆسۈپ يېتىلىپ كەلگۈسىدە جەمئىيەتكىمۇ، ئاتا-ئانىسىغىمۇ شان-شەرەپ كەل-

تۈرىدىغان ئەقىل-ئىدراكى يۇقىرى پەرزەنت بولۇپ چىقىشىنى ئارزۇ قىلىدۇ. مۇشۇنداق ئويلىمايدىغان بىرمۇ ئانا بولمىسا كېرەك. ئەمما بىر قىسىم ئاياللار ھامىلىدارلىق مەزگىلىدە بوۋاقنىڭ نېرۋىسىنى ئاسراپ قېلىشقا ئانچە ئەھمىيەت بەرمەيدۇ. شۇڭا تۆۋەندىكى ئەھۋاللارغا دىققەت قىلىش كېرەك. ھامىلىدارلىقنىڭ دەسلەپكى مەزگىلىدە كۆپ زۇكام بولۇپ قېلىشتىن ساقلىنىش، تۈرلۈك ۋىرۇسلۇق كېسەللىكلەر-نىڭ ئالدىنى ئېلىشى، ھامىلىدارلىق مەزگىلىدە تۈرلۈك رادىئوئاكتىپلىق نۇرلارغا قاقلاماسلىقى شۇنداقلا، ئورگانىزىمدا پەيدا بولىدىغان ھەر خىل كېسەللىكلەردىن ئىمكانقەدەر ساقلىنىپ ئۆزىنى قاتتىق ئاسرىشى كېرەك. ئۇنداق بولمىغاندا، بۇ خىل ئەھۋاللار تۆرەلمىنىڭ تەرەققىياتىغا زور دەرىجىدە تەسىر كۆرسىتىپ، بىۋاسىتە مېڭىنىڭ تەرەققىياتىغا توسقۇنلۇق قىلىپ، پوستلاق قىسىم ھۈجەيرىلەرنىڭ تولۇقسىزلىقى ھەم مېڭە بۆرۈتمىچىلىرىنىڭ بۆلۈنىشىنىڭ تولۇق بولماسلىقى سەۋەب-لىك ئۆسمۈرلۈك ۋە ياشلىق دەۋردىكى نېرۋا ئاجىزلىقى، گالۋاڭلىق، دۆتلۈك ئەھۋاللىرىنى پەيدا قىلىدۇ. شۇڭا ئاياللار ھامىلىدارلىق مەزگى-لىدە ئوزۇقلىنىشنىڭ يېتەرلىك بولۇشىغا ئەھمىيەت بېرىپ، ئوزۇقلى-نىش ۋاقتىغا دىققەت قىلىش بىلەن يېمەكلىكلەرنىڭ تۈرىنىڭ مۇۋاپىق بولۇشىغىمۇ ئالاھىدە كۆڭۈل بۆلۈش لازىم. ئۇندىن باشقا ھامىلىدار ئاياللاردا ئەگەر ھاراق ئىچىش، تاماكا چېكىش ئادىتى بولسا، ئۇ ھالدا قورساقتىكى ھامىلىنىڭ نېرۋا ھۈجەيرىلىرىنىڭ نورمال ماددا ئالماشتۇ-رۇشىغا ئېغىر ھالدا توسقۇنلۇق قىلىپ، نېرۋا ھۈجەيرىلىرىنىڭ ۋە

توقۇلمىلىرىنىڭ تەرەققىياتىنى توسۇپ، تۇغما خاراكتېرلىك نېرۋا زە-
ئىپلىكىنى كەلتۈرۈپ چىقىرىدۇ. بۇنداق بالىلار تۇغۇلغاندىن كېيىن
كىچىكىدىن باشلاپلا نېرۋىسى ئاجىز يېتىلىپ قالىدۇ.
تەجرىبىلەرگە قارىغاندا ھامىلىدار ئاياللار مېڭىنى كۈچلەندۈرگۈ-
چى، قان ئايلىنىشى جانلاندىرۇپ، روھنى كۆتۈرگۈچى دورىلارنى
ئىستېمال قىلسا بوۋاقنىڭ نېرۋا پائالىيىتىنىڭ يېتىلىشىگە بولغان تەسە-
رى ياخشى بولىدىكەن. شۇڭا ئاياللار ھامىلىدارلىق مەزگىلىدە خېمە-
رى مەرۋايىت، خېمىرى گاۋزبان ئەنسىرى، جەۋھىرى مۇپەررىھى ئەۋرد-
شم قاتارلىق دورىلارنىڭ قايسىسى بولسا مۇۋاپىق ئىستېمال قىلىپ
بەرسە، تۆرەلمە نېرۋا پائالىيىتىنىڭ ساغلام تەرەققىي قىلىشىغا ئۈنۈمى
ئىنتايىن ياخشى.

تۇغۇت جەريانىدا مېڭە زەخمىگە ئۇچراش سەۋەبلىك نېرۋا ئاجىزلاشتىن ساقلىنىش

قىيىن تۇغۇت، تەتۈر بېسىم ئارقىلىق تارتىپ تۇغدۇرۇش ۋە باشقا
تۇغۇت جەريانىدىكى پەۋقۇلئاددە قوپال ھەرىكەتلەر باشنىڭ مېخانىكى-
لىق بېسىلىشى ۋە تۇنجۇقۇشنى كەلتۈرۈپ چىقىرىدۇ. دە، مېڭە ھۈ-
جەيرىلىرىنىڭ نورمال تەرەققىي قىلىشىغا تەسىر يەتكۈزىدۇ ۋە ئۆسۈپ
يېتىلگەندىن كېيىن روھىي كەيپىياتنىڭ نورمالسىزلىقى، ئۈنۈتقاقلق
ئەھۋاللىرى كېلىپ چىقىپ، ئاسانلا نېرۋا ئاجىزلىقى كېسىلىنىڭ پەيدا
بولۇشىغا شەرت ھازىرلاپ بېرىدۇ. شۇڭا ئاياللار ۋە تۇغۇت دوختۇرلى-

رى ئىمكانقەدەر تۇغۇت جەريانىدىكى ھەرىكەت ۋە مەشغۇلات ئۇسۇل-
لىرىغا كۆڭۈل بۆلۈشى لازىم. ئۇنىڭدىن باشقا بوۋاق مەزگىلىدىكى
قىزىتما، مېڭە پەردە ياللۇغى، بىرلەمچى تۇتقاقلىق كېسىلى قاتارلىقلاردا
ئەگەر تارتىشىش قايتا-قايتا قوزغالسا مېڭە قان ئايلىنىشى مەلۇم ۋاقىت
توسقۇنلۇققا ئۇچراپ، مېڭە ھۈجەيرىلىرىگە ئوكسىگېن ۋە ئوزۇقلۇق
يېتىشمەسلىك پەيدا بولۇپ، مېڭىنىڭ ساغلاملىقىغا تەدرىجىي تەسىر
يەتكۈزىدۇ. شۇنىڭ بىلەن كەيپىياتى تۇراقسىز بولۇش، ئاسانلا چار-
چاشقا ئوخشاش نېرۋا ئاجىزلىق ئالامەتلىرى پەيدا بولىدۇ. بۇنداق
ئەھۋاللارغا قارىتا بوۋاقلىق مەزگىلىدىكى ئەشۇنداق كېسەللىكلەردىن
ساقلىنىش ياكى كۆرۈلگەن ھامان ئەستايىدىل داۋالاپ، تېز سۈرئەتتە
ساقايتىشقا تىرىشىش لازىم. ئەگەر بالىلاردا تېلىقىدىغان كېسەللىك
قايتا-قايتا قوزغىلىپ مېڭىنى زەخمىلەندۈرۈش شارائىتى تۇغۇلۇپ قال-
سا، بۇنداق بوۋاقلارغا شەرىپتى ئەۋرىشىمنى بالىنىڭ يېشىغا قاراپ
5~15g دىن كۈنىگە 3 ۋاخ قايناق سۇ بىلەن قوشۇپ ئىچۈرۈپ
بېرىش، سىرتىدىن مەلھەم بەيزى (تۇخۇم يېغى) بىلەن پۇت ۋە ئالغان
قىسىملىرىنى مۇۋاپىق مايلاپ بېرىشنىڭ تېلىقىشنى تۈگىتىش، نېرۋىنى
كۈچلەندۈرۈش تەسىرى بار. يەنە دىققەت قىلىشقا تېگىشلىك بولغان
مۇھىم بىر مەسىلە شۇكى، بوۋاق بالىلار بار ئۆيدە تاماكا چېكىشتىن
ساقلىنىش كېرەك. ئەگەر بۇ خىل ئەھۋال كۆپ قېتىم تەكرارلانسا،
بوۋاقلارنىڭ نېرۋا سىستېمىسى كاربون تۆت ئوكسىدى بىلەن زەھەرلە-
نىپ، نېرۋا ھۈجەيرىلىرىنىڭ ساپ ئوكسىگېن ۋە ئوزۇقلۇق ماددىلار

بىلەن تەمىنلىنىش ئېھتىياجى مەلۇم ۋاقىت توسقۇنلۇققا ئۇچرايدۇ. دە، نېرۋىنىڭ نورمال يېتىلىش ھالىتىنى بۇزۇپ تاشلاپ بالىلاردىكى نېرۋا ئاجىزلىشىشقا سەۋەب بولىدۇ.

بالىلارغا تىنچلاندۇرغۇچى دورا ۋە غىدىقلىغۇچى يېمەك-ئىچمەكلەرنى بەرمەسلىك كېرەك

قىسمەن ئاتا-ئانىلار بالىلىرىنى ئەتىۋارلاپ ياكى ئەكىلىتىپ تۇرۇپ ھاراق ئىچۈرۈپ قويدۇ ياكى بالىلىرى تاماكا قالدۇقلىرىنى چېكىۋالسا ئۇنىڭغا يول قويدۇ. بۇ بالىلار تەدرىجىي ئاتا-ئانىسى ساقلاپ قويغان ھاراقنى ئۆزى ئىچىۋېلىشقا ئادەتلىنىدۇ. نەتىجىدە ئۆسمۈرلەرنىڭ ئىسپىرت بىلەن زەھەرلىنىشى ياكى CO_2 بىلەن زەھەرلىنىشىنى پەيدا قىلىدۇ. بۇ خىل زەھەرلىنىش بالىلارنىڭ ئەمدىلا تەرەققىي قىلىۋاتقان مېڭە پوستلاق ماددىسىنىڭ ماددا ئالماشتۇرۇشى ۋە يېتىلىشىنى توسقۇنلۇققا ئۇچرىتىپ، ئۆسمۈرلەردىكى نېرۋا ئاجىزلىق قىنى كەلتۈرۈپ چىقىرىدۇ. ئۇندىن باشقا داۋالاشنىڭ نامۇۋاپىق بولۇشى سەۋەبلىك داۋالغۇچى خادىملار كۆكناز، بەزرۇلبەنجى ۋە باشقا تىنچلاندۇرغۇچى دورىلارنى ئۆسمۈرلەرگە خاتا ھالدا ئىشلىتىپ قويۇپ، نەتىجىدە مېڭە ھۈجەيرىلىرىنىڭ تەرەققىياتى ياخشى بولماي، چوڭ بولغاندا ئەقلىي قۇۋۋىتىنىڭ تۆۋەن بولۇشى، زېھنىي كۈچىنىڭ تولۇق بولماسلىقى قاتارلىق نېرۋا ئاجىزلىق ئالامەتلىرىنى پەيدا قىلىدۇ.

باللارغا روھىي جەھەتتىكى تەربىيىنى توغرا ئېلىپ بېرىش لازىم

نېرۋا ئاجزلىقى كېسەللىكنىڭ خېلى كۆپ قىسمى مېڭە پوست-
لاق ماددىسىنىڭ روھىي توسالغۇلارغا بەرداشلىق بېرەلمەي قوزغىلىش-
چانلىقى زىيادە ئېشىپ كېتىشتىن پەيدا بولىدىغان بولغاچقا، مېڭىنىڭ
فىزىئولوگىيەلىك خىزمەت پائالىيىتىنى يېتىلدۈرۈش ۋە تۈرلۈك روھىي
بېسىملارغا بەرداشلىق بېرەلەيدىغان قىلىپ چىنىقتۇرۇپ چىقىش نېرۋا
ئاجزلىقىنىڭ ئالدىنى ئېلىشتىكى ئۈنۈملۈك تەدبىرلەرنىڭ بىرى. بەزى
ئاتا-ئانىلار بۇ نوقتىنى ئانچە چۈشەنمەيدۇ. چۈشەنسىمۇ ئانچە ئەھمى-
يەت بەرمەيدۇ، شۇنىڭ بىلەن پەرزەنتلىرىنى ھەددىدىن ئارتۇق ئەت-
ۋارلاپ نازۇك-تەبىئەتلىك، ئەركە چوڭ قىلىپ تەربىيەلەيدۇ. بۇنداق
بالىلار كىچىكىدىن تارتىپ يېمەك-ئىچمىكى تەل، تۇرمۇشى كۆڭۈللۈك
بولۇپ ئۆسۈپ يېتىلىدۇ. نەتىجىدە تۇرمۇشنىڭ مەلۇم باسقۇچىغا قەدەم
قويغاندا مۇستەقىل تۇرمۇش كەچۈرۈشى، ئىجتىمائىي جەمئىيەتكە
ئارىلىشىشى ياكى ئوقۇش، خىزمەت ئىشلەش جەريانىدا بىرەر قانداق
ئوڭۇشسىزلىققا يولۇقۇپ قالسا، بۇ ئازغىنە ئىدىيىۋى قىيىنچىلىققا
بەرداشلىق بېرەلمەي جىددىيلىشىپ قاپتا-قايتا ئويلىنىپ ئوخلىيالمىي
قالدۇ، تەشۋىشلىنىدۇ. مۇنداق ئەھۋال مەلۇم ۋاقىت داۋاملىشىۋەرسە
نېرۋا پائالىيىتىنى قالايمىقانلاشتۇرۇپ، نېرۋا ئاجزلىقى كېسەللىكىنى
پەيدا قىلىدۇ. شۇڭا نېرۋا ئاجزلىقىنىڭ ئالدىنى ئېلىش ئۈچۈن،

باللارغا كىچىكىدىن تارتىپ تەربىيەلەشنى مۇۋاپىق كۈچەيتىپ، مۇس-
تەقىل تۇرمۇش كەچۈرۈش ئادىتىنى يېتىلدۈرۈشكە ئەھمىيەت بې-
رىش، ئوڭۇشسىزلىققا بەرداشلىق بېرىپ ئىلگىرىلەش كۆز قارىشىنى
تىكلەشكە ئىلھاملاندۇرۇش لازىم.

ئەقلى ئەمگەك بىلەن شۇغۇللانغۇچىلار نېرۋىنى مۇۋاپىق ئارام ئالدۇرۇشقا ئەھمىيەت بېرىش كېرەك

نېرۋا ئاجىزلىقى كېسىلىنىڭ پەيدا بولۇشىدا ئەقلى جەھەتتىكى
چارچاش ۋە روھىي جىددىيلىك مۇھىم ئورۇننى ئىگىلەيدۇ. شۇڭا
بىزنىڭ ئەينى زامانلاردا ئۆتكەن تېۋىپلىرىمىز «كەتمەنچىلەردە ئاز،
قەلەمكەشلەرگە خاس كېسەل» دەپ تەرىپلىگەن، ھازىرقى رىقابەت
بىلەن تولغان دەۋردە ناھايىتى كۆپلىگەن كىشىلەر ئۆزىنىڭ ئەقلى
ھارغىنلىقىغا قارىماي ئۆگىنىش ۋە تۈرلۈك مەشغۇلاتنى جىددىيلىك
ئىچىدە ئېلىپ بارىدۇ. ئەمما نېرۋىنى مۇۋاپىق ئارام ئالدۇرۇشنى ئويلى-
مايدۇ. ئاخىرىدا مۇنداق ئالدىراشلىق ئىچىدە ئۆتكەن تۇرمۇشنىڭ
نېرۋىنى زەئىپلەشتۈرۈپ قويۇشنى بىلمەيدۇ. بولۇپمۇ ئوقۇغۇچىلار
ئادەتتىكى چاغلاردا دەرس تەكرارلاشقا ئانچە ئېتىبار بېرىپ كەتمەي
ئىمتىھان مەزگىللىرى يېتىپ كەلگەندە بىر قانچە كۈن كېچە-كۈندۈز
تەكرارلاش بىلەن شۇغۇللىنىپ كېتىدۇ، ھەتتاكى تاماق يېيىشكىمۇ
پۇرسەت چىقىرالمايدۇ. شۇنىڭ بىلەن مېڭە پوستلاق ماددىسىنىڭ

زىيادە چارچىشىنى كەلتۈرۈپ چىقىرىدۇ. مۇنداق نېرۋىغا بولغان ئېغىر بېسىم قايتا-قايتا تەكرارلانسا مەلۇم ۋاقىتتىن كېيىن نېرۋا ئاجىزلىشىش كېلىپ چىقىدۇ. ئۇيغۇر تېبابەتچىلىك ئىلمىنىڭ سالامەتلىكتە زۆرۈر بولغان 6 نەرسە (ستىتى زۇرۇرىيە) تەلىماتىدا «ھەرىكەت ۋە جىملىق» نىڭ نورمال بولۇشى، ئۆزىنىڭ تەكپۈڭلۈك ھالىتىنى ساقلىشى سالا-مەتلىك ئۈچۈن پايدىلىق دەپ، ئوتتۇرىغا قويغان. شۇڭا ھەر بىر كىشى نېرۋىنى مۇۋاپىق ئاسرايمەن دەيدىكەن ئەلۋەتتە ئەقلىي پائالىيەت بىلەن مېڭىنى ئارام ئالدۇرۇشقا تەڭ ئېتىبار بېرىش، مۇۋاپىق پۇرسەت چىقىرىپ ھاۋالىق جايلاردا ساياھەت قىلىش، قىزىقارلىق كىنو-فىلىملەرنى كۆرۈش، تەنتەربىيە، بەدەن چېنىقتۇرۇش پائالىيەتلىرى بىلەن شۇغۇللىنىش، ئۆزى ياقىتۇرىدىغان دوستلىرى بىلەن پاراڭلىشىپ پىكىر ئالماشتۇرۇپ روھىنى كۆتۈرۈش قاتارلىق پائالىيەتلەر مېڭە ھۈجەيرىلىرىنىڭ زىيادە جىددىيلىشىشتىن پەيدا بولغان ھارغىزلىقنى مەلۇم دەرىجىدە ئازايتىپ، نېرۋا كېسەللىكىنىڭ ئالدىنى ئالدۇرۇش ئۈندىن باشقا داۋاملىق ئەقلىي خىزمەت بىلەن شۇغۇللىنىدىغان كىشىلەر پۇرسەت چىقىرىپ ئوي پىكىرنى يېڭىلاش ئادىتىنى يېتىلدۈرۈشى، باشقىلار بىلەن يۇمۇرلۇق چاقچاقلارنى قىلىشى، قىزىقارلىق كىتابلارنى ئوقۇشى، شۇنداقلا روھىنى كۆتۈرۈشكە ماھىر بولۇشى لازىم. ھەمىشە باشقىلار ئارىسىدا ئۆز گېپىنى كۆككە كۆتۈرۈپ ھەممە كىشى مېنىڭ پىكىرىمگە قوشۇلۇشى، ماڭا بويسۇنۇشى، مەن نېمە دېسەم شۇنى قىلىشى كېرەك، دەيدىغان قاراشتىن ساقلىنىشى ۋە بۇنداق ئادەتنى

تۈگۈتتىشى لازىم. چۈنكى كىشىلەر مەلۇم ۋاقىتتىن كېيىن باشقىلارنىڭ قارشىلىقىغا ئۇچرايدۇ. ئەتراپىدىكى كىشىلەر ۋە مۇھىت بىلەن چىقىدۇ. شالمايدۇ. نەتىجىدە نېرۋىنى نۇرغۇن چىگىش مەسىلىلەر قاپلىۋالىدۇ ۋە قايتا-قايتا ئويلاش كېلىپ چىقىدۇ. شۇنىڭ بىلەن نېرۋا جىددىيلىدۇ. شىپ مېڭە پوستلاق ماددىسىنىڭ قوزغىلىشچانلىقى زىيادە ئېشىپ كېتىدۇ. دە، نېرۋىنى ئاجىزلاشتۇرىدۇ. شۇڭا ئىمكانقەدەر ئەقلىي ئەمگەك بىلەن ئارام ئېلىشنى مۇۋاپىق تەرتىپكە سېلىپ، تۈرلۈك روھىي بېسىملارنىڭ كېلىپ چىقىشىدىن ساقلىنىپ، تۇرمۇشنى مۇۋاپىق ئورۇنلاشتۇرۇش نېرۋا ئاجىزلىقى كېسەللىكىنىڭ ئالدىنى ئېلىشتىكى ھەل قىلغۇچ ئامىل بولۇپ ھېسابلىنىدۇ.

تاماكى ۋە ھاراقنى ئاز ئىستېمال قىلىش نېرۋا ئاجىزلىشىشتىن ساقلىنىشقا پايدىلىق

كىشىلەرنىڭ مەنۋى جەھەتتىكى تۇرمۇش قارىشىنىڭ يۇقىرى كۆتۈرۈلۈشىگە ئەگىشىپ تاماكى چېكىدىغان ۋە كۆپ مىقداردا ھاراق ئىچىپ ئۆزىنى ئاسراشنى بىلمەيدىغانلار خېلىلا ئازايغان بولسىمۇ، بىر قىسىم كىشىلەردە بۇنداق ناچار ئىللەتلەر يەنىلا داۋاملىشىپ كەلمەكتە. بۇنىڭ بىلەن شۇغۇللانغۇچى كىشىلەر مېڭىنى تىنچلاندۇرۇپ ھارغىدۇ. لىقنى پەسەيتىدۇ، دەپ قارايدۇ. بۇ تەرىپى مەلۇم جەھەتتىن توغرىدەك قىلىسىمۇ، ئەمما كۆپ ئىستېمال قىلىشى پۈتۈن بەدەن، بولۇپمۇ نېرۋا سىستېمىسى ئۈچۈن زەھەرلەش ھالىتىنى شەكىللەندۈرىدۇ. تاماكىنى

ئۇزۇن ۋاقىت كۆپ ئىستېمال قىلغاندا مېڭىنى قۇرۇتۇپ ئۇيقۇنى قاچۇرىدۇ. ئىشتىھانى تۇتۇۋالىدۇ. بەدەندە غەيرىي تەبىئىي سەۋدا ماددىسى پەيدا قىلىدۇ. بۇنداق كىشىلەردە بەزىدە ئىچى تىت-تىت بولۇش، ئاسان ئاچچىقى كېلىش، روھى چۈشكۈنلۈككە ئوخشاش ئەھۋاللار كۆرۈلۈپ، مېڭىنىڭ فىزىئولوگىيەلىك خىزمەت پائالىيىتىنى قالايمىقانلاشتۇرۇپ، مېڭە پوستلاق ماددىسىنىڭ قوزغىلىشچانلىقىنى ئاشۇرۇپ، نېرۋا ئاجزىلىقى كېسىلىنى پەيدا قىلىدۇ.

جەلق (قولدا ئىشقاپ مەنىي كەلتۈرۈش)

بۇ ياشلاردا كۆرۈلىدىغان ۋە كەڭ تارقىلىپ كەتكەن بىر خىل يوشۇرۇن يامان ئادەت بولۇپ، ئۆزىنىڭ قولى ۋە ئالقىنى ياكى باشقا نەرسىلەر بىلەن جىنسىي ئەزاسىنى ئىشقاپ، غىدىقلاپ مەنىي ماڭدۇ-رۇش ۋە ئۇنىڭ بىلەن ھۇزۇرلىنىش جەلق دەپ ئاتىلىدۇ. بۇ ئادەت قىزلارنىمۇ ئۇچرايدۇ، ئەمما ئوغۇللاردا كۆپرەك بولىدۇ. ياشلار بالاغەت-كە يەتكەندىن كېيىن ياكى ئۇنىڭدىن بۇرۇن بالىلارچە كۆنۈپ قالغان ئادەتنى بويىچە جىنسىي ئەزاسىنى مەقسەتسىز ياكى مەلۇم ھېسسىياتى بىلەن تۇتۇپ ئويناپ، مەنىي سۇيۇقلۇقى ماڭغاندىن كېيىن ئۇنىڭدا ناھايىتى يېقىملىق بىر خىل ھۇزۇرلىنىش بولغانلىقىنى ھېس قىلىدۇ. دە، شۇنىڭغا ئادەتلىنىپ قالىدۇ. بىر قىسىم كىشىلەر توي قىلغاندىن كېيىنمۇ، بۇ خىل ئادەتتىن ئۆزىنى تارتىۋالالمايدۇ. بۇ بىر خىل يوشۇرۇن ئادەت بولۇپ، جىنسىي ئالاقىنى خىيال قىلىسلا قوزغىلىدۇ.

ئىشقا ش جەرياندا كۆز ئالدىغا خالىغان بىرەر ئايالى ياكى ئەرنى كەلتۈرۈپ (تەسەۋۋۇر قىلىپ)، شۇنىڭ بىلەن جىنسىي ئالاقە قىلغاندەك ھېس قىلىدۇ ۋە ھۇزۇرلىنىدۇ. بەزى ياشلار باشقىلار بىلەن جىنسىي مۇناسىۋەت ئۆتكۈزسە تۈرلۈك كېسەللىكنىڭ پەيدا بولۇپ قېلىشىدىن قورقۇش، جىنايەت يولغا مېڭىپ قېلىشتىن ئەندىشە قىلىش سەۋەبلىك، ئۆزىنىڭ نەپسىنى قاندۇرۇشقا ھەرىكەت قىلىپ بۇ خىل ئادەتنى يۇقتۇرۇۋالىدۇ. ئاياللاردا دەسلەپ قىزلار پەرجىنى غىدىقلاش، دىلچىقنى ئىشقا ش قاتارلىق ئۇسۇللار بىلەن باشلىنىپ بارغانچە تەرەققىي قىلىپ ئوخشاش جىنسىلىق كىشىلەر بىلەن ئۆز كۆڭلىنى خۇش قىلىش ئەھۋاللىرىمۇ ئۇچرايدۇ. بۇنداق كۆنۈپ قالغان جەلق ئادىتى ئوغۇل-قىزلارنىڭ قايسىسىدا بولسۇن توي قىلىشتىن ئۆزىنى تارتىدۇ ياكى توي قىلىشمۇ كېلىشەلمەسلىك كېلىپ چىقىدۇ. بۇ كېسەلگە گىرىپتار بولغان كىشىلەر خالىغان ۋاقىتتا جەلق بىلەن كۆپ شۇغۇللىنىپ ۋە مەنىي سۇيۇقلۇقى كۆپ چىقىپ كېتىپ نەتىجىدە بەدىنى ئاجىزلىشىدۇ. بىر تەرەپتىن بۇ خىل ئادەت نېرۋىنى ئارتۇقچە غىدىقلاپ فىزىئولوگىيەلىك خىزمەت پائالىيىتىنىڭ تەڭپۇڭسىزلىقى، چارچاش پەيدا قىلىپ نېرۋىنى ئاجىزلاشتۇرسا، يەنە بىر تەرەپتىن بەدەننى قۇرۇتۇپ، بۆرەكنى زەئىپلەشتۈرۈپ، مېڭىنىڭ ئوزۇقلۇق ماددىلار بىلەن تەمىنلىنىشى توسقۇنلۇققا ئۇچراپ، نېرۋا ئاجىزلىشىپ كېتىدۇ. شۇڭا جەلق ئادىتىنىڭ پەيدا بولۇپ قېلىشىنىڭ ئالدىنى ئېلىش ئارقىلىق نېرۋىنىڭ نورمال خىزمىتىنى ساقلاپ قالغىلى ۋە نېرۋا ئاجىز-

لىقىدىن ساقلانغىلى بولىدۇ.

نېرۋا ئاجىزلىقىنى داۋالاش

نېرۋا ئاجىزلىقى كېسىلىنى بالدۇر بايقاپ تېز تۇتۇش قىلىپ، ۋاقتىدا داۋالاش ئىنتايىن مۇھىم. بۇ كېسەللىكنىڭ ئېغىرلىشىپ كېتىپ نېرۋا پائالىيىتىنىڭ ھەددىدىن ئارتۇق زىيانغا ئۇچرىشىنىڭ ئالدىنى ئېلىشتا ۋە تولۇق ساقىيىش ئىمكانىيىتىنى قولغا كەلتۈرۈشتە زور ئەھمىيەتكە ئىگە.

ئومۇمىي بەدەنلىك داۋالاش

بۇ كېسەللىك كۆپىنچە زىيالىيلاردا، نازۇك تەبىئەتلىك كىشىلەردە پەيدا بولۇپ، ئۇزۇنغا سوزۇلىدىغان كېسەللىك بولغىنى ئۈچۈن ئالدى بىلەن بىمارنىڭ ساقىيىشىغا بولغان ئىشەنچنى تىكلەش ۋە دىققەت قىلىدىغان مەسىلىلەرگە نىسبەتەن چۈشەنچىنى ئاشۇرۇشقا توغرا كېلىدۇ. بىر تەرەپتىن دورا ئىستېمال قىلىشى، يەنە بىر تەرەپتىن ئوزۇقلۇقنى مۇۋاپىقلاشتۇرۇپ، مېڭىنىڭ ۋە ئومۇمىي بەدەننىڭ قۇۋۋىتىنى ساقلىشى، ئەقلىي ئەمگەك بىلەن دەم ئېلىشنى مۇۋاپىق بىرلەشتۈرۈشى، ھەر قانداق ۋاقىتتا تەبىئىي ھالدا كۆڭلىنى خۇشال-خۇرام تۇتۇشقا رىغبەتلەندۈرۈشى مۇھىم ئەھمىيەتكە ئىگە.

1. روھىي جەھەتتىكى داۋالاش

روھىي جەھەتتىن داۋالاش نېرۋا ئاجىزلىقى كېسەللىكىنى داۋالا-

شتىكى سەل قاراشقا بولمايدىغان ئۇسۇللارنىڭ بىرى. چۈنكى بۇ خىل كېسەل بىلەن ئاغرىغان بىمارلارنىڭ ھەر قاندىقى روھىي جەھەتتىن ئىنتايىن چۈشكۈنلۈشۈپ كېتىدۇ. ساقىيىشقا بولغان ئىشەنچىسى بەك-مۇ تۆۋەن بولىدۇ. ھەممىلا كىشىدىن رەنجىپلا يۈرۈشكە مايىل كېلىدۇ. شۇڭا داۋالغۇچى دوختۇر ئالدى بىلەن بىمارنىڭ ساقىيىشىغا بولغان ئىشەنچىنى ئاشۇرۇش بىلەن بىرگە كېسەلنىڭ خىزمەت، تۇر-مۇش ۋە ئارام ئېلىشىغا بولغان تەلەپلەرنى مۇۋاپىق تەكىتلىشى، بىمارنىڭ ئائىلە تاۋابىئاتلىرى، دوستلىرى، خىزمەتداشلىرى مۇمكىنقەدەر كېسەلنىڭ ساقىيىشىغا يېقىندىن ياردەملىشىپ روھىي جەھەتتىن ئىلھام بېرىپ جىددىيلىشىش، روھىي كەيپىياتىنىڭ قالايمىقانلىشىنى كەلتۈرۈپ چىقىرىدىغان ئەھۋاللاردىن ساقلىنىشى كېرەك. شۇنداق قىلغاندا قىسمەن بىمارلار دورا ئىستېمال قىلماي تۇرۇپمۇ ياخشىلىنىپ قالىدۇ.

2. مۇۋاپىق جىسمانىي ھەرىكەت ئارقىلىق داۋالاش

نېرۋا ئاجىزلىقى بىلەن ئاغرىغان بىمارلار داۋالنىش جەريانىدا يالغۇز دورىغا تايىنىۋېلىپ، ئەقلىي جەھەتتىكى ھارغىنلىق پەيدا قىلىدىغان تۈرلۈك خىزمەت، مەشغۇلاتلار بىلەن شۇغۇللىنىۋەرسە ئۇ ھالدا دورىنىڭ شىپالىق ئۈنۈمى ئانچە ياخشى بولمايدۇ. شۇنىڭ ئۈچۈن كېسەل ئەقلىي جەھەتتىكى چارچاشنى مۇۋاپىق ئازايتىشى، مەلۇم پۇرسەت چىقىرىپ يېشىللىقلاردا سەيلە قىلىشى، ئەتىگەندە ئورنىدىن تۇرۇپ يەڭگىل دەرىجىدىكى يۈگۈرۈش، بەدەن چېنىقتۇرۇش ھەرىكەتلىرىنى ئېلىپ بېرىشى كېرەك. شۇنداق قىلغاندا نېرۋىنىڭ

ھەددىدىن ئارتۇق بىر نۇقتىغا مەركەزلىشىپ قېلىپ تۈرلۈك خىيالى سېزىملارنىڭ مېڭىنى كونترول قىلىۋېلىشنىڭ ئالدىنى ئالغىلى بولىدۇ. ئۇندىن باشقا كۆپ ھاللاردا يالغۇز قېلىشتىن ساقلىنىشى، ئۇنىڭ ئورنىغا كۆچىلەرنى ئايلىنىشى، مۇۋاپىق جىسمانىي ئىش-ھەرىكەت بىلەن شۇغۇللىنىشى لازىم. ھەر كۈنى بىر-ئىككى قېتىم ئارام ئېلىش ۋاقتىدىن پايدىلىنىپ قۇملۇق جايلاردا ياكى ياسالغان يوللاردا يالاڭ ئاياغ (پۇتىغا ئاياغ كەيمەي) بىر قانچە ئون مىنۇت مېڭىپ بېرىش پايدىلىق. بۇ پۇت ئالىقىنى قىسمىدىكى نېرۋا تۈگۈنچىلىرىنى غىدىقلاپ نېرۋىلارنى قوزغىتىپ ھارغىنلىقنى تۈگىتىدۇ. بەدەن مۇسكۇللىرىنى ئوۋۇلاش، پۇت-قوللارنى يەڭگىل مۇجۇپ تۇتۇش، سوغۇق سۇ بىلەن بەدەننى يۇيۇپ ياكى سوغۇق سۇغا چىلانغان لۆڭگە بىلەن بەدەننى ئىشقاپ سۈرتۈشى قاتارلىق ئىشلار نېرۋا ئاجىزلىقى كېسەللىكىنىڭ داۋالىنىش باسقۇچىدا ماسلاشتۇرۇپ ئېلىپ بېرىلسا، كېسەلنىڭ ساقىيىشىغا ئىنتايىن پايدىلىق.

3. يېمەك-ئىچمەك ۋە تۇرمۇش ئادىتىنى تەرتىپكە سېلىپ داۋالاش نېرۋا ئاجىزلىقى كېسەللىكىگە گىرىپتار بولغان بىمارلاردا روھىي قوزغىلىش نىسبەتەن كۆپ بولغىنى ئۈچۈن نېرۋا ھۈجەيرىلىرىگە بولغان ئېنېرگىيە سەرىپىياتى ئاشىدۇ. بۇ خىل سەرىپىياتنىڭ ئورنىنى تولۇقلاش ۋە يېتەرسىزلىك بولۇشىنى ساقلاشقا توغرا كېلىدۇ. بىراق نېرۋا ئاجىزلىقى بىلەن ئاغرىغۇچىلار ئوزۇقلىنىشقا ئانچە ئەھمىيەت بەرمەيدۇ. شۇڭا داۋالاش جەريانىدا بىمارنىڭ مۇۋاپىق ئوزۇقلىنىشىغا بولغان

تەلەپنى كۈچەيتىپ كېسەلنىڭ مزاجى، يېشى، بەدەن ھالىتىگە قاراپ ئومۇم بەدەن قۇۋۋىتىنى كۆزدە تۇتۇپ ئوزۇقلىنىش تەكلىپىنى بېرىش لازىم. بۇنىڭدا مېڭە، يۈرەك، جىگەر، بۆرەكنى كۈچەيتىدىغان يۇقىرى كالورىيىلىك يېمەكلىكلەرنى ئىستېمال قىلىش، بولۇپمۇ قوي، كالا گۆشى، تۇخۇم، سۈت، بېلىق ۋە قەنتلىك يېمەكلىكلەرنى ئىستېمال قىلىشقا بۇيرۇش، مېۋىلەردىن ئانار، ئالما، بادام، ياڭاق، ئۈزۈم ئىستېمال مال قىلىپ بەرسە بۆرەكنى قۇۋۋەتلەندۈرۈپ، نېرۋىنى كۈچەيتىش مەقسىدىگە يەتكىلى بولىدۇ. تۈرلۈك كۆكتاتلارنى كۆپ مىقداردا ئىستېمال قىلسا بولىۋېرىدۇ. شۇنىڭ بىلەن بىرگە ئۇيقۇسى تولىمۇ ناچارلىشىپ قالغان بىمارلار خام قاپاقنى سەي ئورنىدا ئىستېمال قىلسا، مېڭىگە ھۆللۈك يەتكۈزۈپ ئۇيقۇنى ياخشىلاش تەسىرىنى بېرىدۇ.

دورا بىلەن داۋالاش

نېرۋا ئاجىزلىقى كېسىلىنى دورا بىلەن داۋالاشتا ئالدى بىلەن كېسەلنى پەيدا قىلغۇچى سەۋەبىنى ئېنىقلاپ، شۇنىڭغا قارىتا داۋالاش ئېلىپ بېرىشى، يەنى نېرۋا ئاجىزلىقىنىڭ قايسى خىل تۈردىكى نېرۋا ئاجىزلىقى كېسەللىكىگە مەنسۇپ ئىكەنلىكىنى ئەستايىدىللىق بىلەن تەكشۈرۈپ مۇقىملاشتۇرغاندىن كېيىن داۋالاش ئېلىپ بېرىشى بۇ كېسەلنىڭ ۋاقتىدا ساقىيىپ سالامەتلىكىنىڭ ئەسلىگە كېلىشىدە ھەل قىلغۇچ رول ئوينايدۇ.

1. خىلىتلار تەڭپۇڭلۇقىنىڭ بۇزۇلۇشىدىن پەيدا بولغان نېرۋا ئاجزلىقىم-

نى داۋالاش

ئۇيغۇر تېبابەتچىلىك ئىلمى خىلىتلار تەڭپۇڭلۇقىنىڭ بۇزۇلۇشىدىن بولغان كېسەللىكلەرگە نىسبەتەن ئالدى بىلەن خىلىتلارنى تەڭشەپ مىزاجىنى نورماللاشتۇرۇپ داۋالاشنى بىرىنچى ئورۇنغا قويدۇ. نېرۋا ئاجزلىقى قان ياكى سەپرا ماددىسىنىڭ ئۈستۈنلۈكىنى ئىگىلىشىدىن پەيدا بولسا بىمارغا ئالدى بىلەن تۆۋەندىكى مەتبۇخنى بېرىش كېرەك. ئەفتمۇن (سېرىق ئوت) 30g، بىستىپايەنج 5g، گاۋزىبان 10g، قىرقلغان پىلە 15g، نېلۇپەر 6g، ئەينۇلا 15g، شاھتەرە 15g، چىلان 20g، تەمرى ھىندى 25g. تەييارلىنىشى: تەمرى ھىندىنى ئايرىم قايناق سۇغا چىلاپ قويۇپ، ئەفتمۇننى ئايرىم داكا خالتىغا سېلىپ تەييارلاپ، قالغان دورىلارنى 2000ml سۇ بىلەن قاينىتىپ، 1300ml سۈيى قالغاندا ئەفتمۇننى ئۈستىگە سېلىپ، يەنە بىر قاينىتىپ، ئۈستىگە تەمرى ھىندىنىڭ سۈيىنى قويۇپ، سۈزۈپ، 50g قىزىلگۈل گۈلۈقەنتىنى سېلىپ ئارىلاشتۇرۇپ، ھەر قېتىمدا 100mg دىن كۈنىگە 3 ۋاخ 8 كۈنگىچە ئىچۈرۈلىدۇ. بۇ دورا قان ۋە سەپرا ماددىسىنىڭ ئۆتكۈرلۈكىنى پەسەيتىدۇ. قان تومۇرلارنى كېڭەيتىپ، قان ئايلىنىشىنى راۋانلاشتۇرىدۇ. سەپرا ماددىسىنى تازىلاش تەسىرىنى بېرىدۇ. ئۇندىن كېيىن ئىترىفىل، ئۈستقۇددۇس، سۇفۇپى كەشنىزى، شەربىتى سۇمبۇل، مەجۇنى نۇجاھ قاتارلىق دورىلارنى قائىدە بويىچە ئىچىشكە بېرىشى لازىم. بىمارنىڭ ئۇسسۇلۇقى ئۈچۈن

گاۋزبان، سۇمبۇل، قىزىلگۈل، ئۈستقۇددۇس 30g دىن، كۆكنار شاكىلى، سېرىقچېچەك 10g دىن ئېلىپ دەملەپ ئىچۈرۈش لازىم. كېسەلنىڭ تاپان ھەم ئالغان قىسمىنى بادام مېيى بىلەن مايلاپ بېرىش كېرەك. چېكە قىسمىنى 20g بادام مېيىغا 2g كاپۇر ئارىلاشتۇرۇپ، مايلاپ بېرىلسە ئۇيۇقۇ كەلتۈرۈدۇ، نېرۋىنى سەگىتىش تەسىرىنى بېرىدۇ. داۋالاشنىڭ ئاخىرقى باسقۇچىدا خېمىرى سەندەل، خېمىرى گاۋزبان ئەنبرى، شەرىپتى ئەۋرىشىم قاتارلىقلار ئىچكۈرۈلسە بولىدۇ. نېرۋا ئاجىزلىقى سەۋدا ياكى بەلغەم ماددىسىدىن پەيدا بولغان بولسا: ئەفتمۇن 30g، شاھتەرە 20g، تۇربۇت 15g، چۆپچىن، سېرىق ھېلىلە پوستى، كابىلە، ھېلىلە پوستى، بەلىلە پوستى، قارا ھېلىلە 15g دىن، سانائى مەككى 20g، سېرىقچېچەك، ئۈستقۇددۇس، گاۋزبان، قىزىلگۈل 10g دىن، سېمىز ئوت ئورۇقى، قاپاق ئورۇقى مېغىزى، كاسىنە ئورۇقى، بالەنگۇ، فەرەنجىمىشكى 30g دىن، چىلان 20 دانە، تەرەنجىبىن 100g، بادام يېغى 20g، فۇلۇسى 30g، بۇ دورىلارنى كۆرسەتمە بويىچە ئېلىپ سانا، ئەفتمۇن، تەرەنجىبىن، فۇلۇس، بادام يېغىدىن باشقىلىرىنى 3000ml سۇدا قاينىتىپ 2000ml سۈيى قالغاندا، سانا ھەم ئەفتمۇننى سېلىپ، بىرلا قاينىتىپ، ئۈستىگە تەرەنجىبىن فۇلۇسىنى چىلاپ قويۇپ، تەمى چىقىرىلغان سۇنى قويۇپ، سۈزۈپ، بادام مېيىنى ئارىلاشتۇرۇپ تەييارلىنىدۇ. كۈنىگە 150ml دىن كۈنىگە 3 ۋاخ 15 كۈنگىچە ئىچۈرۈلىدۇ. ئەگەر بىماردا ئىچى بەك سۈرۈپ كېتىش، سۈيدۈك مىقدارى كۆپىيىش

ئەھۋالى كۆرۈلسە دورا ئىچۈرۈش ۋاقتىنى ئەھۋالغا قاراپ قىسقارتسا بولىدۇ. ئۇنىڭدىن كېيىن بىمارغا ئىترىفىل ئەفتمۇنى 10g دىن 3 ۋاخ، مەجۇنى نۇجھانى 6g دىن 3 ۋاخ، شەرىپتى سۇمبۇلىنى 100g دىن 3 ۋاخ ئىچۈرۈشى، چاي ئورنىدا قىزىلگۈل، گاۋزبان ھىندى، سۇمبۇل، بىدىمىشكى، لاچىندانە ھىندىلارنى 10g دىن ئېلىپ، زەپەر 1g قوشۇپ دەملەپ ئىچىشكە بېرىلىدۇ. داۋالاشنىڭ ئاخىرقى باسقۇچىدا شەرىپتى ئەۋرىشم، ماددەتۇلھايات، داۋائىلمىشكى مۆتىدىل، ھەب-بى ئازراقى قاتارلىق دورىلار مۇۋاپىق مىقداردا ئىچۈرۈلسە بولىدۇ. تۆۋەندىكى داۋالاش ئۇسۇلى تۆت خىلتنىڭ قايسىسىنىڭ ئۆز-گىرىشىدىن پەيدا بولغان نېرۋا ئاجىزلىقى بولسۇن قوللىنىشقا بولىۋېرىدۇ. مەتبۇخى ئەفتمۇن: تەركىبىي سېرىق ئوت، كابىلە ھېلىلە پوستى، ئۈستقۇددۇس ھىندى، ئۇرۇقسىز ئۈزۈم، بىستىپايەنج ھىندى 30g دىن، تۇربۇت 12g، سانائى مەككى 20g، سانا، سېرىق ئوتتىن باشقا دورىلارنى 2500ml سۇدا قاينىتىپ، 1500ml سۈيى قالغاندا ئۈستىگە سانا، سېرىق ئوتنى سېلىپ، بىرلا قاينىتىپ، سۈزۈپ تەييارلىنىدۇ. كۈنىگە 200ml دىن 3 ۋاخ ئىچۈرۈلىدۇ. ئىچۈرۈشنى 10 كۈن داۋاملاشتۇرۇش لازىم. بۇ دورا مېڭىدىكى بۇزۇلغان خىلىتلارنى تازىلاش، توسالغۇلارنى ئېچىش، قان تومۇرلارنى كېڭەيتىش، مېڭىنىڭ ماددا ئالمىشىشىنى نورماللاشتۇرۇش تەسىرىنى بېرىدۇ.

ئومۇمىي بەدەن ۋە نېرۋىنى كۈچەيتىش مەقسىدىدە خېمىرى ئەۋرىشم، ماددەتۇلھايات، ئىترىفىلى ئۈستقۇددۇس، شەرىپتى سۇمبۇل

قاتارلىق دورىلار قائىدە بويىچە ئىچۈرۈلىدۇ. ئەگەر بىمارنىڭ ئۇيقۇسى ئاز بولۇپ تىنچسىزلانسا بەرششا كۈنىگە 2g دىن 3 ۋاخ بېرىلىدۇ. مەجۇنى مۇنەۋۋىم كۈنىگە 10g دىن 3 ۋاخ يۇقىرىقى دورىلارغا قوشۇپ بېرىش كېرەك. قاپاق مېيى بىلەن ياكى رەۋغەنى مۇنەۋۋىم بىلەن كۈندە كەچتە چىكە قىسمىنى مايلاپ بەرسە ئۇيقۇنى ياخشىلىشى مۇمكىن.

2. قوزغىلىشچانلىقى ئېشىپ كېتىش تىپلىق نېرۋا ئاجزلىقىنى داۋالاش نېرۋا ئاجزلىقىنىڭ بۇ خىل تىپىنى داۋالاشتا ئالدى بىلەن نېرۋىنى تىنچلاندۇرۇش ئۈچۈن شەرىپتى سۇمبۇلدىن كۈنىگە 50g دىن 3 ۋاخ بېرىشى ياكى بەرششا كەبىردىن كۈنىگە 2g دىن 3 ۋاخ بېرىشى لازىم. ئۇسسۇلۇقى ئۈچۈن گاۋزبان، سۇمبۇل 20g دىن، كۆكنار شاكىلى 10g، قىزىلگۈل 15g، رەيھان ئۇرۇقى 10g، بادىرەنجى بۇيا 15g، بۇلارنى بىرلەشتۈرۈپ، چالا يانچىپ، دەملەپ ئىچىلسە بولىدۇ. مېڭىنى قۇۋۋەتلەندۈرۈش ئۈچۈن خېمىرى گاۋزبان ئەنسىرى كۈنىگە 5g دىن 3 ۋاخ، ماددەتۇلھايات 10g دىن 3 ۋاخ، ئىترىفىل ئۈستقۇددۇس كۈنىگە 6g دىن 3 ۋاخ بېرىش لازىم. نېرۋا قوزغىلىشى سەۋەبلىك ئۇيقۇسىزلىق ئېغىر بولسا رەۋغەنى مۇنەۋۋىم ياكى كاپۇر قوشۇلغان گۈل مېيى بىلەن بىمارنىڭ ئىككى چىكە قىسمىنى كۈنلۈكى كەچتە مايلاپ بېرىش كېرەك ھەم قاينىتىپ بولۇپ سوۋۇتۇلغان كالا سۈتىدىن بىر ئىستاك ئىچىپ بەرسە ئۇيقۇنى ياخشىلاپ، نېرۋىغا ئارام بېرىدۇ. تامىقىغا قوي گۆشنىڭ شورپىسى ھەم ئوزۇقلۇق قىممەت.

تى يۇقىرى، مېڭىگە ھۆللۈك يەتكۈزۈپ بېرىدىغان تاماقلار، كاللا-پا-
قالچاق گۆشى، قايماق، بادام، ياڭاق، ئالما، ئەنجۈر قاتارلىقلارنى
مۇۋاپىق ئىستېمال قىلىشلار پايدىلىق. كۆكتاتلارنى كۆپ ئىستېمال
قىلىشى، ئۇيقۇسى بەك ئاز بولسا قايماق ئېشى ئېتىپ ئىچىشى لازىم.

3. زەئىپلىشىش تىپلىق نېرۋا ئاجزلىقنى داۋالاش

كېسەلگە مېڭە، يۈرەكنى كۈچەيتىش، بۆرەك ھەم ئومۇمىي
بەدەنگە قۇۋۋەت بېرىش تەسىرىگە ئىگە دورىلارنى ئىشلىتىش كېرەك.
بۇنىڭ ئۈچۈن خېمىرى مەرۋايىت، شەربىتى ئەۋرىشىم، ماددەتۇلھايات،
ھەببى ئازراقى، لوبۇبى كەبىر قاتارلىق دورىلارنى بىرلەشتۈرۈپ ياكى
تاللاپ بېرىلسە بولىدۇ. ئۇسسۇلۇقى ئۈچۈن دارچىن، خولنىجان،
لاچىندانە ھىندى 10g دىن چالا سوقۇپ، قاينىتىپ، سۈيىگە مۇۋاپىق
ھەسەل قوشۇپ ئىچۈرۈشى، كېسەلنىڭ تاپان ۋە پاقالچەك قىسمىنى
تۇخۇم مېيى ياكى قۇستە مېيى بىلەن يەڭگىل مايلاپ بېرىشى،
تامىقىغا زىرە، قارىمۇچ سېپىلگەن كاۋاپ بېرىشى، سۈت، تۇخۇم،
شېكەرنى قوشۇپ قاينىتىپ ئىچىشى لازىم.

قۇرۇتۇلغان قىزىل ئۈزۈم 500g، بادام مېغىزى 500g، ياڭاق
مېغىزى 500g، شاقاقۇل تالقىنى 250g، سۆڭلەپ مىسىرى 100g،
ئاقىر قەرها ھىندى 50g، ھەسەل 2Kg، بۇلارنى قاندىدە بويىچە
خېمىر دورا قىلىپ تەييارلاپ، كۈنىگە 20g دىن 3 ۋاخ ئىستېمال
قىلسا، نېرۋا ھەم بۆرەكنى كۈچەيتىدۇ. ئومۇمىي بەدەننى قۇۋۋەتلەيدۇ.
ئەستە تۇتۇش قابىلىيىتىنى يۇقىرى كۆتۈرىدۇ.

4. قوزغىلىشچانلىقى ئېشىپ كېتىش بىلەن زەئۇپلىشىش قوشۇلۇپ كەل-

گەن نېرۋا ئاجزلىقنى داۋالاش

بىمارنىڭ نېرۋىسىنى تىنچلاندۇرغۇچى دورىلار بىلەن مېڭىنى كۈچەيتكۈچى، يۈرەك، بۆرەك قاتارلىق ئەزالارغا قوۋۋەت بەرگۈچى، پەي-نېرۋىلارنى كۈچلەندۈرگۈچى دورىلارنى بىرلا ۋاقىتتا ئىشلەتسە بولىدۇ. بۇنىڭ ئۈچۈن شەرىپتى سۇمبۇل ياكى شەرىپتى فەرەنجىمىش-كى، خېمىرى گاۋزبان ئەنسىرى، جەۋھىرى مۇپەررىھى-ئەۋرىشم ياكى شەرىپتى ئەۋرىشم، ماددەتۇلھايات قاتارلىق دورىلار تاللاپ ئىشلىتىلسە بولىدۇ. كېسەللىك ئەھۋالىغا قاراپ لوبۇب كەبىر، ھەببە ئازاراقى قاتارلىق دورىلار قوشۇپ بېرىلسە، بۆرەكنى سەمىرتىپ، مېڭىنى قوۋۇ-ۋەتلەش، پەي-نېرۋىلارنى كۈچەيتىش تەسىرىنى بېرىدۇ.

5. زەھەرلىنىش خاراكتېرلىك نېرۋا ئاجزلىقنى داۋالاش

ئالدى بىلەن بىمارنىڭ مېڭە قان-تومۇرلىرى ھەم ئومۇمىي بەدەندىكى زەھەرلىك ماددا قالدۇقلىرىنى تازىلاپ چىقىرىپ، كېسەللىك ماددىسىنى تۈگىتىش ئۈچۈن يەڭگىل تۈردىكى تەنقىيە بېرىش لازىم. بۇنىڭ ئۈچۈن سېرىق ئوت 30g، كابىلە ھېلىلە پوستى، ئۇستقۇد-دۇس، ئۇرۇقسىز ئۈزۈم، چىلان ھەرقايسىسى 30g دىن، بىستىپايەنج ھىندى 15g، تۇربۇت 10g، قىزىلگۈل، سانائى مەككى 20g، شاھتە-رە، خىيارشەنبەر 30g. دورىلارنى تەييارلاشتا سانا، سېرىق ئوت، خىيار شەنبەردىن باشقا دورىلارنى 1500ml سۇغا چىلاپ، قاينىتىپ، 1000ml سۈيى قالغاندا سانا، سېرىق ئوتنى سېلىپ، يەنە بىرلا

قاينىتىپ، ئۈستىگە خىيار شەنبەرنى چىلاپ، تەمى چىقىرىلغان سۈنى قۇيۇپ، سۈزۈپ تەييارلىنىدۇ. كۈنىگە 100g دىن 3 ۋاخ ئىچۈرۈش كېرەك. ئەگەر بىمارنىڭ بەدىنى ئورۇق، تەن قۇرۇلۇشى ئاجىز بولسا يۇقىرىقى دورىنى بېرىشكە بولمايدۇ. ئۇ ھالدا كابىلە ھېلىلىسى پوس-تى، تۇربۇت، بىستىپايەنج ھەر قايسىسى 20g دىن، سېرىق ئوت 50g ، ئۈستقۇددۇس 10g ، قىزىلگۈل 50g ، ئاق سەندەل، قىزىل سەندەل، گاۋزىبان، بادىرەنجى بۇيا 30g دىن، ھەسەل 500g ، يۇقىردىقى دورىلارنى قانداق بويىچە شەرىپەت تەييارلاپ، كۈنىگە 100ml دىن 3 ۋاخ ئىچىشكە بېرىلسە بولىدۇ. داۋائىلىمىشكى مۆتىدىل 5g دىن 3 ۋاخ، بەرشىشا 2g دىن 3 ۋاخ، مەجۈنى ئۈستقۇددۇس 10g دىن 3 ۋاخ بېرىش كېرەك. كېسەلنىڭ ئۇيقۇسى كەم بولسا قاپاق مېيى ياكى بادام مېيى بىلەن بىمارنىڭ ئىككى چېكىسىنى مايلاپ بەرسە بولىدۇ. رەيھان، قىزىلگۈل، گاۋزىبان، لاچىندانە ھىندى، سۈمبۇل ھەر قايسىسىدىن 20g دىن ئېلىپ، 1g زەپەر قوشۇپ، دەملەپ ئىچىشكە بېرىش لازىم.

نېرۋا ئاجىزلىقىغا ئىشلىتىلدىغان مۇرەككەپ دورا نۇسخىلىرى ۋە ئىشلىتىش ئۇسۇلى

شەرىپىتى ئەۋرىشىم

پىلە غوزىسى 500g ، خولىنجان، مەستىكى، ئېگىر ھەر بىرىدىن 30g ، زەپەر 10g ، شېكەر 3000g ، سۇ 6000ml . پىلە غوزىسىنى

قايچا بىلەن ئۇششاق قىرقىپ، ئىچىدىكى قۇرتلىرىدىن ئايرىپ تا-
زىلاپ، خولىنجان ۋە ئېگىرنى چالا سوقۇپ، قوشۇپ، دورىلارنى
سۇغا بىر سوتكا چىلاپ قويۇپ، قاينىتىپ، سۇنىڭ يېرىمى قالغاندا
دورا تىرىپلىرىنى سۈزۈپ ئېلىۋېتىپ، سۈيىگە شېكەر سېلىپ، سۇس
ئوتتا قىيام قىلىنىدۇ. قىيامنى بىر ئاز سوۋۇتۇپ زەپەر بىلەن مەستىك-
نى يۇمشاق سالاپ قىلىپ، ئۈستىگە سېلىپ، ئارىلاشتۇرۇپ تەييارلىنىد-
دۇ. ھەر خىل قۇرۇق سوغۇقتىن بولغان نېرۋا، يۈرەك ئاجىزلىقى،
ئۇنۇتقۇنلىق، يۈرەك سېلىش، يۈرەك تىترەش، جىنسىي ئاجىزلىققا
ئىشلىتىلىدۇ. چوڭلار كۈنىگە 50g~30 دىن كۈنىگە 3 ۋاخ، بالىلارغا
مىقدارنى مۇۋاپىق ئازايتىپ بەرسە بولىدۇ.

شەرىپتى سۇمبۇل

سۇمبۇل 60g، شېكەر 500g. سۇمبۇلنى چالراق سوقۇپ
1000ml سۇغا بىر سوتكا چىلاپ قويۇپ، قاينىتىپ، 500ml سۈيى
قالغاندا سۈزۈپ، دورا سۈيىنى 2 سائەت تىندۈرۈپ، ساپ سۈزۈك دورا
سۈيىگە شېكەر سېلىپ، سۇس ئوتتا قىيام قىلىپ تەييارلىنىدۇ. نېرۋا
ئاجىزلىقى، ئۇيقۇسىزلىق، روھى جىددىيلىك، ھەر خىل نېرۋا كېسەل-
لىكلىرىگە بېرىلىدۇ. چوڭلارغا 50ml~30 دىن كۈنىگە 3 ۋاخ،
بالىلارغا مىقدارنى ئازايتىپ بەرسە بولىدۇ.

كېۋەز چىچىكى شەرىپتى

كېۋەزنىڭ ئېچىلىپ يەرگە چۈشمىگەن چىچىكىدىن 500g،

زەپەر 5g، شېكەر 1500g، سۇ 2000ml. كېۋەز چېچىكىنى پاكىز تازىلاپ، سۇ بىلەن قاينىتىپ، 1300ml قالغاندا سۈزۈپ، سۈيگە شېكەر سېلىپ، يەڭگىل ئوت بىلەن قىيام قىلىدۇ. قىيام سوۋۇغاندىن كېيىن زەپەرنى سالايە قىلىپ، ئارىلاشتۇرۇپ تەييارلىنىدۇ. ھەر خىل نېرۋا كېسەللىكلىرى، ئۇيقۇسىزلىق، ھېس تۇيغۇلار- نىڭ قالايمىقانلىشىشى، روھىي ئاجىزلىق، كۆپ سۆزلەپ ئېسىنى يىغىۋالماستىق، ئېھتىناقى رەھىمى كېسەللىكلىرىگە بېرىلىدۇ. 30~50ml دىن كۈنگە 3 ۋاخ ئىچىشكە بېرىلىدۇ.

سود



شەرىپىتى ئەفتىمۇن مۇرەككەپ

سېرىق ئوت 50g، كابىلە ھېلىلە پوستى 20g، قارا ھېلىلە 15g، چىلان 30g، ئۈستقۇددۇس ھىندى 40g، تۇربۇت 15g، قىزىلگۈل 30g، گاۋزبان 25g، سۇمبۇل 20g، شېكەر 1000g، سۇ 1500ml. سېرىق ئوتنى داكا خالىتىغا ئوراپ، باشقا دورىلارنى چالا سوقۇۋېتىپ، سۇغا چىلاپ قاينىتىپ، 1000ml سۈيى قالغاندا سېرىق ئوت ئورالغان خالىتنى (سېرىق ئوتنى) سېلىپ، يەڭگىل ئوت بىلەن بىرلا قاينىتىپ، سۈزۈپ، شېكەر بىلەن قىيام قىلىپ تەييارلىنىدۇ. سەپرا، سەۋدادىن بولغان نېرۋا ئاجىزلىقى، باش ئاغرىقى، ئۇيقۇسىز- لىق، باش قېيىش، يۇقىرى قان بېسىم كېسىلى، يارتا پالەچ كېسەللىك- لىرىگە كۈنگە 50g دىن 3 ۋاخ بېرىلىدۇ.

شەرىپىتى فەرەنجىمىشىكى

فەرەنجىمىشىكى، گاۋزىبان ھىندى، بادىرەنجى بۇيا 50g دىن، زەپەر 1g. يۇقىرىقى 3 خىل دورىنى چالا سوقۇپ، 1500ml سۇدا قاينىتىپ، سۇنىڭ يېرىمى قالغاندا سۈزۈپ، 500g شېكەر بىلەن قىيام قىلىپ بولۇپ، بىرئاز سوۋۇتۇلغاندىن كېيىن زەپەرنى سالايە قىلىپ، ئارىلاشتۇرۇپ تەييارلىنىدۇ. مېڭىنى كۈچەيتىدۇ. نېرۋا ئاجىزلىقى، ئۇيقۇسىزلىق ۋە يۈرەك سېلىشقا بېرىلىدۇ.

خېمىرى ئەۋرىشىم

قىزىلغان پىلە غوزىسى 300g، ئۇد ھىندى 3g، سۇمبۇل، پوستى ئۇترۇج، مەستىكى رۇمى، قەلەمپۇر، لاچىندانە ھىندى، سازەج ھىندى، ئاق سەندەل ھەر بىرى 5g دىن، ئەرقى گاۋزىبان، ئەرقى گۇلاب، ئالما سۈيى، ئانار سۈيى ھەر بىرى 120g دىن، سۇ 1500ml، ھەسەل 180g، قەن 500g، پىلە غوزىسىنى سۇ ۋە ئەرەقلەرگە بىر سوتكا چىلاپ قويۇپ، قاينىتىپ قۇۋۋىتى چىققاندىن كېيىن سىقىپ، سۈزۈپ، تەييارلانغان دورا سۈيىگە ئالما، ئانار سۈيىنى قوشۇپ ئۈستىگە قەنت ۋە ھەسەلنى سېلىپ، قاينىتىپ، قىيام قىلىپ ئۈستىگە نۇسخىدىكى دورىلارنى يۇمشاق سوقۇپ، ئارىلاشتۇرۇپ تەييارلىنىدۇ. يۈرەك ئاجىزلىقى، نېرۋىنى تىنچلاندۇرۇش، خەفەقان، ئومۇمىي بەدەن ئاجىزلىقى ئۈچۈن، كۈندە 5g دىن 2 ۋاخ بېرىلىدۇ.



خېمىرى مەرۋايىت

تېشىلمىگەن مەرۋايىت 10g، ئاق بەھمەن، قىزىل بەھمەن، يۇمغاقسۇت ئۇرۇقى، كاسىنە گۈلى، كاسىنە ئۇرۇقى، فەرەنجىمىشىكى، گاۋزىبان، بادىرەنجى بۇيا ھەر بىرى 6g دىن، قىرقلغان پىلە غوزىسى 10g، ئەرقى گۇلاب، ئەرقى گاۋزىبان ھەر بىرى 10ml دىن، ئىپار، ئەنبەر ھەر بىرى 1g، ئالما شەرىبىتى، ئامىلە مۇرابباسى ھەر بىرى 100ml دىن، ناۋات 200g. مەرۋايىتىنى ئەرقى گۇلاب ۋە ئەرقى گاۋزىبان بىلەن سالاھىيە قىلىپ، ئۈپىدەك يۇمشىتىپ، قالغان دورىلارنى يۇمشاق سوقۇپ، شەرىبەت، مۇراببالار بىلەن قىيام قىلىپ، ئۈستىگە دورا تالقانلىرىنى سېلىپ، ئارىلاشتۇرۇپ خېمىر قىلىندۇ. مېڭە، يۈرەك، جىگەرنىڭ خىزمىتىنى ياخشىلاشقا، نېرۋىنى تىنچلاندۇرۇشقا بېرىلىدۇ. كۈنىگە 3g دىن 3 ۋاخ ئىستېمال قىلىندۇ.



خېمىرى گاۋزىبان

گاۋزىبان، ئاقلانغان يۇمغاقسۇت ئۇرۇقى، قىرقلغان پىلە غوزىسى، ئاق بەھمەن، بالەنگۈ ئۇرۇقى، ئىكەكلەنگەن ئاق سەندەل، فەرەنجىمىشىكى ھەر بىرى 10g دىن، ئەنبەر 1g، مەرۋايىت، ئىپار 0.5g دىن، ناۋات 360g، ئىپار، ئەنبەر، مەرۋايىتلارنى يۇمشاق سالاھىيە قىلىپ، ئېزىپ، باشقا دورىلارنى چالا سوقۇپ، 1000ml سۇدا قاينىتىپ، 1/3 قىسىم سۈيى قالغاندا سۈزۈپ، ناۋات بىلەن قىيام قىلىپ، قىيام بىر ئاز سوۋۇتۇلغاندىن كېيىن سالاھىيە قىلىپ، تەييارلانغان


دورلارنى سېلىپ، ئارىلاشتۇرۇپ خېمىر قىلىندۇ. مېڭە، يۈرەكنى كۈچەيتىش، نېرۋىنى تىنچلاندۇرۇش ئۈچۈن بېرىلىدۇ، كۈنىگە 5g دىن 3 ۋاخ ئىستېمال قىلىندۇ.

داۋائىلمىشكى ھۆتىدىل

تېشىلمىگەن مەرۋايىت، مارجان، كەھرىۋا، دۈرنەج ئەقرەبى، پىلە غوزىسى، زورەمبات، ئاق بەھمەن، قىزىل بەھمەن 6g دىن، قەلەمپۇر، ئۆشەنە، سۈمبۇل، لاچىندانە ھىندى، سازەج ھىندى، دارچىن، زەپەر، مەستىكى، تاباشىر، ئاق سەندەل، قىزىل سەندەل 2g دىن، ئەنبەر 3g، ئىپار 2g، ھەسەل 3 ھەسسە. زەپەر، ئىپار، ئەنبەرلەرنى سالايە قىلىپ، قالغان دورىلاردىن مەرۋايىت، مارجان، كەھرىۋالارمۇ ئايرىم سالايە قىلىندۇ. باشقا دورىلارنى يۇمشاق سوقۇپ، ھەسەلنى ئېرىتىپ، سالايە قىلغان دورىلارنى، ئاندىن باشقا دورىلارنى ھەسەلگە تەكشى ئارىلاشتۇرۇپ مەجۇن قىلىندۇ.

ھەر خىل تىپتىكى نېرۋا ئاجىزلىقى، يۈرەك ئاجىزلىقى كېسەللىك.

لىرىگە كۈنىگە 5g دىن 3 ۋاخ ئىچىشكە بېرىلىدۇ.



ئىترىفىلى ئۈستقۇددۇس

بومونە
نوسىنا

ئۈستقۇددۇس ھىندى 30g، ئەفتمۇن، ئۇد سەلىب، تۇربۇت، بادىرەنجى بۇيا، ئەفسەنتىن ھەر بىرىدىن 15g، كابىلە ھېلىلە پوستى، بەلىلە پوستى، ئامىلە، قارا ھېلىلە ھەر بىرى 20g دىن، ھەسەل پۈتۈن دورا مىقدارىنىڭ 3 ھەسسسىگە باراۋەر ئېلىندۇ. دورىلارنى يۇمشاق

سوقۇپ تالغان قىلىپ، ھەسەلنى ئېرتىپ، كۆپۈكنى ئېلىۋېتىپ، تالغان قىلىنغان دورىلارنى ئارىلاشتۇرۇپ تەييارلىنىدۇ. باش ئاغرىقى، نېرۋا ئاجىزلىقى، ئۈنۈتقاقلق، چاچ بالدۇر ئاقىرىپ كېتىش، مېڭە قان تومۇر قېتىش، قاندىكى ماي يۇقىرىلاشلارغا بېرىلىدۇ. كۈنگە 6g دىن 3 ۋاخ چىلان سۈيى بىلەن ئىچىپ بېرىلىدۇ.

ئىترىفىلى سەغىر

ھېلىلە كابىلە پوستى، سېرىق ھېلىلە پوستى، بەلىلە پوستى، قارا ھېلىلە، تازىلانغان ئامىلە ھەر بىرى 30g دىن، ھەسەل 3 ھەسسە. يۇقىرىقى دورىلارنى يۇمشاق سوقۇپ، 30g بادام مېيى بىلەن مايلاپ، كۆپۈكى ئېلىنغان ھەسەل بىلەن ئارىلاشتۇرۇپ، خېمىر قىلىنىدۇ. كۈنگە 10g دىن 2 ۋاخ قايناق سۇ بىلەن ئىچىلىدۇ. مېڭىنى قۇۋۋەتلەيدۇ. مېڭە تومۇرلىرىدىكى توسالغۇلارنى تۈگىتىپ، زېھنى كۈچىنى ئاشۇرىدۇ. بوۋاسىر كېسەللىكىگە ياخشى مەنپەئەت قىلىدۇ.

ماددە تۇلھايات

زەنجۈنل، قارىمۇچ، پىلىپىل. دارچىن، ئامىلە پوستى، بەلىلە پوستى، شاترەنجى ھىندى، زىراۋەندى، سۆڭلەپ، چىلىغوزا مېغىزى، بابۇنە يىلتىزى، نارجىل ھەر بىرى 30g دىن، بابۇنە ئۇرۇقى 15g ، ئۈزۈم 90g ، ھەسەل 1400g. ئۈزۈمنى ئايرىم ئېزىپ، ھەسەلگە ئارىلاشتۇرۇپ، قالغان دورىلارنى ئېزىپ، تالغان قىلىپ، ھەسەلگە تەكشى ئارىلاشتۇرۇپ مەجۇن قىلىنىدۇ. ئەزالارنى قۇۋۋەتلەيدۇ. ھۆل.

لۈكنى ئازايتىدۇ. ئاغرىق پەسەيتىدۇ. نېرۋا ئاجىزلىقى، تىل ئېغىرلىق-
شىپ قىلىش، ئىشتىھاسىزلىق، بەل-پۇت ئاغرىقى، بۆرەك ۋە جىنسىي
ئاجىزلىق كېسەللىكلەرگە بېرىلىدۇ. كۈنگە 3 ۋاخ، تاماقتىن كېيىن
10g دىن ئىستېمال قىلىنىدۇ.

مەجۈنى ئەفتمۇن

ئەفتمۇن 30g، ئۈستقۇددۇس ھىندى، تۇربۇت، بىستىپايەنج،
ئاقىر قەرھە، ھەر بىرى 20g دىن، سوقمۇنىيا 3g، زەپەر 1g، ھەسەل
250g، زەپەر، سوقمۇنىيا يۇمشاق سالاپە قىلىنىدۇ. باشقا دورىلارنى
سوقۇپ، تالقان قىلىپ، ھەسەلنى ئېرتىپ ئارىلاشتۇرۇپ تەييارلىنىدۇ.
سەپرا، سەۋدا، بەلغەمدىن بولغان نېرۋا ئاجىزلىقى كېسەللىكى، مېڭە
قان تومۇر توسۇلۇشتىن بولغان يېرىم پالەچ، ئۈنۇتقاقلىق، تۇتقاقلىق
كېسەل، سوغۇقتىن بولغان باش ئاغرىقى ئۈچۈن بېرىلىدۇ. كۈنگە
6g دىن 3 ۋاخ ئىستېمال قىلىنسا بولىدۇ.

مەجۈنى نۇجاھ

كابل ھېلىلىسى پوستى، بەلىلە پوستى، ئامىلە، قارا ھېلىلە
ھەر بىرى 30g دىن، بىستىپايەنج، ئەفتمۇن، ئۈستقۇددۇس، تۇربۇت
ھەر بىرى 15g دىن، ھەسەل 360g. دورىلارنى يۇمشاق سوقۇپ،
ھەسەلگە ئارىلاشتۇرۇپ مەجۈن قىلىنىدۇ. مېڭىنى قۇۋۋەتلەيدۇ. سەۋدا-
نى تەڭشەيدۇ. نېرۋا ئاجىزلىقى، ھەر خىل مېڭە كېسەللىكلىرى،
تۇتقاقلىق كېسەل، مالېخۇلىيا كېسەللىكىگە بېرىلىدۇ. كۈنگە 6g دىن

3 ۋاخ ئىستېمال قىلىندۇ.

لوبۇبى كەبىر


پىستە مېغىزى، پىندىق مېغىزى، بادام مېغىزى، ھەببۇزەلەم مېغىزى، قۇمبېلىقى، خولنىجان، شاقاقۇل، ئاق بەھمەن، قىزىل بەھ-مەن، ئاق تۇدەرى، قىزىل تۇدەرى، زەنجىۋىل، كۈنجۈت، دارچىن 15g دىن، سۇمبۇل، سەئىدى كۇفى، قەلەمپۇر، كاۋاۋىچىن، ھەببى قەلقلە، سەۋزە ئۇرۇقى، چامغۇر ئۇرۇقى، پىياز ئۇرۇقى، تۇرۇپ ئۇرۇقى، بېدە ئۇرۇقى، ھەلىۈن ئۇرۇقى، ئەرمۇدۇن ئۇرۇقى، دورنەچ ئەقرەبى، زورەمبات 9g دىن، جويۇز، بەسباسە، سۇمبۇل، پىلىپ 6g دىن، سۆڭلەپ، نارجىل، قۇشقاچ مېڭىسى، كۆكنار ئۇرۇقى 8g دىن، ئىكەك-لەنگەن بۇقا چۈپىسى، سۆرۈنجان، بوزىدان، پىننە 12g دىن، زەپەر، مەستىكى 9g دىن، ئۇدخام 8g، ئالتۇن ۋاراق 30 دانە، كۈمۈش ۋاراق 50 دانە، ئەنبەر 5g، ئىپار 2g، ھەسەل 3 ھەسسە. يۇقىرىقى دورىلارنى قاندىلىك مەجۇنات تەييارلاپ، كۈنىگە 6g دىن 3 ۋاخ ئىستېمال قىلىندۇ. مېڭە، يۈرەكنى كۈچەيتىدۇ. بۆرەكنى قىزىتىپ كۈچلەندۈردۇ. دۇ، مەنىي كۆپەيتىدۇ. كۆڭۈلگە خۇشلۇق كەلتۈرىدۇ، ئومۇمىي بەدەننى سەمەرتىدۇ، پەي-نېرۋىلارنى كۈچەيتىدۇ.

مەجۇنى مەسھا

ئاقىر قەرھا 18g، ئاقمۇچ، مەستىكى، دارچىن 21g دىن، زەپەر 9g، قاقىلە 12g، قەلەمپۇر 30g، جويۇز، نەشە 9g دىن، ئىپار

2g ، بادام مېيى 30g ، ھەسەل 3 ھەسسە. زەپەر ۋە ئىپارنى سالايە قىلىپ، قالغان دورىلارنى يۇمشاق سوقۇپ، بادام مېيىدا مايلاپ، كۆپۈكى ئېلىنغان ھەسەلگە ئارىلاشتۇرۇپ مەجۇنات تەييارلىنىدۇ. مېڭىنى كۈچەيتىدۇ، باھنى كۈچەيتىپ، جىنسىي قۇۋۋەتنى ئاشۇرىدۇ، مەنىي كۈچەيتىدۇ.

مەجۇنى مۇنەۋۋىم



قاپاق ئۇرۇقى مېغىزى، قارا سۇنا ئۇرۇقى مېغىزى، تەرخەمەك مېغىزى، بادام مېغىزى، كۆكنار ئۇرۇقى، گۈلى گاۋزىبانلارنى تەڭ مىقداردا ئېلىپ، 2 ھەسسە ئېرىتىلگەن ھەسەلگە ئارىلاشتۇرۇپ، مەجۇ- نات تەييارلىنىدۇ، كۈنىگە 10g دىن 3 ۋاخ ئىستېمال قىلىنىدۇ. ئۇيقۇ كەلتۈرۈپ، مېڭىنى كۈچەيتىدۇ. سەپرادىن بولغان نېرۋا ئاجىزلىقى، باش ئاغرىش، ئۇيقۇسىزلىق كېسەللىكلەرگە ياخشى پايدا قىلىدۇ.

سۇفۇپى مۇنەۋۋىم

ئۇد خام، كۈندۈر 3g دىن، كۆكنار ئۇرۇقى 30g، قارا سۇنا ئۇرۇقى 15g، زەپەر 1g، ناۋات 60g. دورىلارنى يۇمشاق سوقۇپ تالقان قىلىنىدۇ. كۈنىگە 3g دىن 3 ۋاخ ئىستېمال قىلىنىدۇ. نېرۋىنى ياخشىلايدۇ. ئۇيقۇ كەلتۈرىدۇ.

سۇفۇپى كەشنىزى

قۇرۇق يۇمغاقسۈت ئۇرۇقى 20g، ئاق سەندەل، سېمىز ئوت

ئۇرۇقى، زەھرەمۇھرەچىنى، تاباشىر، گاۋزبان گۈلى 6g دىن، ناۋات 50g. يۇمشاق سوقۇپ تالقان قىلىپ، كۈنىگە 6g دىن 3 ۋاخ ئىچىدۇ. قان، سەپرادىن بولغان نېرۋا ئاجىزلىقى، مالپخۇليا كېسەللىكىگە مەنپەئەت قىلىدۇ.

تاتلىق بادام مېيى

تاتلىق بادام مېغىزىنى يۇمشاق سوقۇپ، لىگەننىڭ بىر يېنىدا قويۇپ، تۇتۇپ تۇرۇپ ئىسسىق ئۆتكۈزۈپ بېرىلسە، بىر تەرىپىگە مېيى ساقىپ يىغىلىدۇ ياكى تازىلانغان جۇۋاز ئارقىلىق بادامنىڭ مېيى ئېلىنىشىمۇ بولىدۇ. بۇنىڭ بىلەن باش ۋە چېكە قىسمىنى مايلاپ بەرسە مېڭىدىكى قۇرۇقلۇقنى يوقىتىپ، ھۆللۈك پەيدا قىلىدۇ، ئۇيقۇسىزلىقنى يوقىتىدۇ.

قاپاق مېيى

خام قاپاقنى (ھۆل قاپاقنى) ئاقلاپ، گۆشى ۋە ئۇرۇقلىرى بىلەن سوقۇپ، سىقىپ ئېلىنغان سۇنىڭ 4 ھەسسىسىگە بىر ھەسسە كۈن-جۈت مېيى ئارىلاشتۇرۇپ، قاينىتىپ، سۇ قىسمى پارغا ئايلىنىپ ماي قىسمى قالغاندا سۈزۈپ تەييارلىنىدۇ. سىرتىدىن باش ۋە چېكە قىسمى مايلىنىدۇ. مېڭىنى ھۆللەشتۈرۈپ ئۇيقۇ كەلتۈرىدۇ.

رەۋغەنى مۇرەتتىپ

قاپاق ئۇرۇقى مېغىزى، تەرخەمەك ئۇرۇقى مېغىزى، بادام مېغىزى.

زى، كۆكنار ئورۇقى، قارا سۇنا ئورۇقلىرىنى تەڭ مىقداردا بىرلەشتۈ-
رۈپ سوقۇپ، سىقىپ، سۈيى ئېلىنىپ، 4 ھەسسە دورا سۈيىگە بىر
ھەسسە كۈنجۈت مېيى قوشۇپ، قاينىتىپ، مېيى ئېلىنىدۇ. مېڭىنى
ھۆللەشتۈرۈپ، قۇرۇقلۇقنى يوقىتىدۇ. ئىسسىقتىن بولغان باش ئاغرىد-
قنى پەسەيتىدۇ، ئۇيقۇ كەلتۈرىدۇ.

نېرۋا ئاجىزلىقىغا ئىشلىتىلدىغان بىر قىسىم يەككە

دورىلار ۋە ئىشلىتىش ئۇسۇلى

سېرىق ھېلىلە

تەبىئىتى: قۇرۇق سوغۇق.
تەسىرى: مېڭە، ئاشقازاننى قۇۋۋەتلەش، سەپرانى سۈرۈش تەسىرىد-
گە ئىگە.

ئىشلىتىلىشى: نېرۋا ئاجىزلىقى، ئەستە تۇتۇش قۇۋۋىتىنىڭ تۆۋەند-
لەپ كېتىشى، باش ئاغرىش، كۆرۈش قۇۋۋىتى ناچارلىشىش قاتارلىق
ئەھۋاللارغا سېرىق ھېلىلە بىلەن مۇراببا تەييارلاپ ئىچسە بولىدۇ ياكى
سېرىق ھېلىلە پوستى، بەلىلە، ئامىلە، سېرىق ئوت، يۇمغاقسۈت
ئورۇقنى تەڭ مىقداردا ئېلىپ، سوقۇپ تالقان قىلىپ، كۈنىگە 5g
دىن 3 ۋاخ ئىچىپ بەرسە يۇقىرىقى كېسەللىكلەرگە مەنپەئەت قىلىدۇ.

ئەفتىمۇن (سېرىق يۆگەي)

تەبىئىتى: قۇرۇق ئىسسىق.

تەسىرى: بەدەندىكى يەللەرنى تارقىتىش، توسالغۇلارنى ئېچىش، سەۋدا، بەلغەملەرنى سۈرۈش، نېرۋىنى تىنچلاندۇرۇش، مېڭىنى تازىلاش، كۆڭۈلنى خۇشال قىلىش تەسىرىگە ئىگە.

ئىشلىتىلىشى: سېرىق ئوت 30g، قىزىلگۈل 15g، چىلان 20g، بۇلارنى بىرلەشتۈرۈپ دەملەپ ئىچىپ بەرسە، سەپرادىن بولغان باش ئاغرىقىنى يوقىتىدۇ. نېرۋىنى تىنچلاندۇرۇپ، كۆڭۈلنى خۇرسەن قىلىدۇ. 15g سېرىق ئوتنى 200ml كالا سۈتگە چىلاپ، 30ml سىركەنجىۋىل قوشۇپ ئىچىپ بەرسە، نېرۋا ئاجىزلىقى ۋە سەۋدادىن بولغان باش ئاغرىقى كېسەللىكلەرگە پايدا قىلىدۇ. سېرىق ئوت، قىزىلگۈل، ئۈستقۇددۇس، گاۋزبانلارنىڭ ھەر بىرىنى 20g دىن ئېلىپ، بىرلەشتۈرۈپ، قاينىتىپ ئىچىپ بەرسە نېرۋىنى تىنچلاندۇرۇش، كۆڭۈلنى خۇرسەن قىلىش، باش ئاغرىقىنى قالدۇرۇش تەسىرىنى بېرىدۇ. سېرىق ئوتنى ئايرىم ياكى چىلان بىلەن قوشۇپ دەملەپ ئىچسە مېڭە قان تومۇر قېتىش، يۈرەككە قان يېتىشمەسلىك كېسەللىكلەرگە مەنپەئەت قىلىدۇ.

بادام شېرىن (تاتلىق بادام)

تەبىئىتى: ھۆل ئىسسىق.

تەسىرى: مېڭىنىڭ ئەستە قالدۇرۇش قۇۋۋىتىنى ئاشۇرۇش، بەدەننى سەمىرىتىش، باھنى قۇۋۋەتلەش تەسىرىگە ئىگە.

ئىشلىتىلىشى: 100g بادام مېغىزىنى قايناق سۇغا چىلاپ قويۇپ،

يۇمشىغاندا ئۈستىدىكى پوستىنى ئېلىۋېتىپ، قۇرۇتۇپ 300g ناۋات بىلەن بىرلەشتۈرۈپ سوقۇپ، مۇۋاپىق ئىستېمال قىلىپ بەرسە، مېڭە-نىڭ ئەستە تۇتۇش قۇۋۋىتىنى ئاشۇرىدۇ. بادام 100g، ياڭاق مېغىزى 100g، قۇرۇتۇلغان قىزىل ئۈزۈم 100g. بۇلارنى سوقۇپ خېمىر قىلىپ، 20g ئاقىر قەرھانى سوقۇپ تالقان قىلىپ، 300g ئېرتىلگەن ھەسەلگە ئارىلاشتۇرۇپ، ئىستېمال قىلسا نېرۋىنى كۈچەيتىدۇ. ئۇيقۇنى ياخشىلايدۇ. مەنىي كۆپەيتىپ، جىنسىي قۇۋۋەتنى ئاشۇرىدۇ. بادام مېيىنى ئايرىم ياكى كۆكنار مېيى بىلەن قوشۇپ چېكە قىسمىنى مايلاپ بەرسە ئۇيقۇ كەلتۈرىدۇ.

چىلان

تەبىئىتى: مۆتىدىل.

تەسىرى: نېرۋىنى كۈچەيتىش، تىنچلاندۇرۇش (نېرۋىغا ئارام بېرىش) تەسىرىگە ئىگە.

ئىشلىتىلىشى: چىلاننى قاينىتىپ، سۈيىگە شېكەر سېلىپ، شەربەت تەييارلاپ بېرىلسە قان، سەپرادىن بولغان نېرۋا قوزغىلىش، مېڭە، يۈرەك ئاجىزلىقى، يۇقىرى قان بېسىم كېسەللىكى ئۈچۈن مەنپەئەت قىلىدۇ. بىدىمىشكى، سېرىق ئوت، چىلانلارنى 20g دىن ئېلىپ، دەملەپ ئىچىلسە مېڭە قان تومۇر قېتىشتىن بولغان نېرۋا ئاجىزلىقى كېسەللىكىگە مەنپەئەت قىلىدۇ. چىلاننى يالغۇز دەملەپ ئىچسە سەپرا-دىن بولغان باش ئاغرىقىنى پەسەيتىدۇ. ئۇيقۇ كەلتۈرىدۇ.

گاۋزبان

تەبىئىتى: قۇرۇق ئىسسىق.

تەسىرى: مېڭە، يۈرەكنى قۇۋۋەتلەش، نېرۋىنى تىنچلاندۇرۇش، تەسىرىگە ئىگە.

ئىشلىتىلىشى: نېرۋا ئاجىزلىقى كېسەللىكى ئۈچۈن گاۋزبان 15g ، قىزىلگۈل، سۈمبۈل، بىدىمىشكى، چىلان قاتارلىقلارنى 10g دىن ئېلىپ، دەملەپ ئىچىپ بەرسە ئۇيقۇنى ياخشىلايدۇ. نېرۋىنى تىنچلاندۇرىدۇ، كوڭۇلنى خۇرسەن قىلىدۇ. گاۋزباندا شەربەت تەييارلاپ، كۈنىگە 50ml دىن 3 ۋاخ ئىچىپ بەرسە مېڭە، يۈرەكنى قۇۋۋەتلەش تەسىرىنى بېرىدۇ. ئۇنىڭ خېمىرى گاۋزبان ئەنسىرى دېگەن مۇرەككەپ ياسالمىسى كلىنىكىدا مېڭە، يۈرەك كېسەللىكلىرىگە كۆپ ئىشلىتىلىدۇ.

ئادەمگىياھ (رىنىشك)

تەبىئىتى: ئىسسىققا مايىل مۆتىدىل.

تەسىرى: مەركىزىي نېرۋا سىستېمىسىنىڭ فىزىئولوگىيەلىك خىزمەت پائالىيىتىنى ياخشىلايدۇ. بولۇپمۇ نېرۋىنىڭ تورمۇزلىنىش جەريانىنى كۈچەيتىدۇ. شۇڭا قوزغىلىشچانلىقى ئېشىپ كېتىش تىپلىق نېرۋا ئاجىزلىقىغا ياخشى مەنپەئەت قىلىدۇ. چوڭ مېڭە پوستلىقىنى قوزغىتىپ ئەقلى كۈچىنى ئاشۇرىدۇ. ئەقلى ھارغىنلىقىنى تۈگىتىدۇ. ئۇزاق ۋاقىت ئىستېمال قىلىش مۇئەسسەسە تەسىرى يوق.

ئىشلىتىلىشى: نېرۋا ئاجىزلىقى، ئۈنۈتقاقلق، ئاسان چارچاش، ئۈي-قۇسزلىق، جىنسىي ئىقتىدارنىڭ تۆۋەنلەپ قېلىشى ۋە ئومۇمىي بەدەن ئاجىزلىقىغا مەخسۇس ئۆزىنى تالقان قىلىپ 3g دىن ئىچىپ بېرىلىدۇ ياكى باشقا مۇناسىپ دورىلار بىلەن شەربەت، مەجۇنات تەييارلاپ ئىچىشكەمۇ بولىدۇ.

زەپەر

تەبىئىتى: قۇرۇق ئىسسىق.

تەسىرى: كۆڭۈلنى ئېچىش، ھېس-تۇيغۇنى كۈچەيتىش، توقۇل-مىلاردا تۇرۇپ قالغان ماددىلارنى پىشۇرۇش، تارقىتىش، تەڭشەش، ئەستە تۇتۇش قابىلىيىتىنى ئاشۇرۇش، جىنسىي قۇۋۋەتنى يۇقىرى كۆتۈرۈش، يۈرەككە قۇۋۋەت بېرىش تەسىرىگە ئىگە.

ئىشلىتىلىشى: گاۋزىبان ھىندى، لاچىندانە ھىندى، قىزىلگۈل، زەپەرلەرنى مۇۋاپىق مىقداردا قوشۇپ، ناۋات بىلەن دەملەپ ئىچىلسە مېڭە، يۈرەكنى كۈچەيتىدۇ. زېھنى قۇۋۋەتنى ئاشۇرۇپ ئەستە تۇتۇش كۈچىنى يۇقىرى كۆتۈرىدۇ. كۆڭۈلنى خۇرسەن قىلىدۇ. ئۇيقۇنى نورماللاشتۇرىدۇ. ئۇد سەلب، ئاقىر قەرھا، ئۈستقۇددۇس، بىستىپايەنج ھەر بىرىنى 20g دىن يۇمشاق سوقۇپ، زەپەرنى 2g ئېلىپ سالايە قىلىپ ئارىلاشتۇرۇپ، 150g ئېرىتىلگەن ھەسەل بىلەن خېمىر دورا تەييارلاپ كۈنگە 3 ۋاخ 6g دىن ئىستېمال قىلسا زەئىپلىشىش خاراكتېرلىك نېرۋا ئاجىزلىق كېسىلىگە مەنپەئەت قىلىدۇ.

سۇمبۇل

تەبىئىتى: قۇرۇق ئىسسىق.

تەسىرى: تىنچلاندۇرۇش تەسىرىگە ئىگە بولۇپ، چوڭ مېڭە پوستلاق قەۋىتىنىڭ تورمۇزلىنىش جەريانىنى كۈچەيتىپ، قوزغىلىش-چانلىقنى تۆۋەنلىتىدۇ. نېرۋا خىزمىتى قالايمىقانلىشىش، قالدانبەز خىزمىتى كۈچىيىپ كېتىش كېسەللىكلىرىنى داۋالاش تەسىرىگە ئىگە. ئىشلىتىلىشى: نېرۋا ئاجىزلىقى، يۈرەك رىتمىسىزلىقى، روھى جىد-دىيلىك قاتارلىقلاردا سۇمبۇلدىن 15g، بادىرەنجى بۇيا، قىزىلگۈل، گاۋزبانلارنى 10g دىن ئېلىپ بىرلەشتۈرۈپ دەملەپ ئىچىلسە ئۈنۈمى ناھايىتى ياخشى. سۇمبۇلنى ناۋات بىلەن دەملەپ كۈندە كەچتە ئىچىپ بەرسە ئۇيقۇسىزلىق ۋە مەنىي تېز كېتىش كېسىلىگە مەنپەئەت قىلىدۇ. ئۇنى شەربەت قىلىپ ئىچىشكە ۋە باشقا نېرۋا، يۈرەك كېسەللىكلىرىنىڭ مۇرەككەپ دورىلىرىغا قوشۇشقا بولىدۇ.

شازاندرا

تەبىئىتى: مۆتىدىل.

تەسىرى: مەركىزىي نېرۋا سىستېمىسىنى قوزغىتىپ، زېھنى قۇۋۋەت-نى يۇقىرى كۆتۈرۈش، ئۈنۈتقاچلىقنى تۈگىتىش، تىنچلاندۇرۇش تەسىرىگە ئىگە.

ئىشلىتىلىشى: نېرۋا ئاجىزلىقى كېسەللىكىدە 15g شازاندرا سۇدا قاينىتىپ ئىچىلىدۇ ياكى ئۇنى ناۋات، شېكەر بىلەن مۇۋاپىق ئۆلچەمدە

شەرىپەت تەييارلاپ ئىچىلىسىمۇ بولىدۇ. شازاندىرا، چىلان، ئارچا مېۋىسى-
سىنىڭ ھەر بىرىنى 10g دىن ئېلىپ، قاينىتىپ ئىچىلسە ئۇيقۇسىز-
لىق، باش ئاغرىش، ئاسان چارچاش، روھى جىددىيلىك ئەھۋاللىرىغا
مەنپەئەت قىلىدۇ.

قاياق

تەبىئىتى: ھۆل سوغۇق.
تەسىرى: مېڭىگە ھۆللۈك يەتكۈزۈش، ئۇيقۇ كەلتۈرۈش، توسال-
غۇلارنى ئېچىش، سۈيدۈك ماڭدۇرۇش، ئىسسىقتىن بولغان باش
ئاغرىقى، تەپلەرنى پەسەيتىش تەسىرى بار.
ئىشلىتىلىشى: سەپرا مەجەز كىشىلەرنىڭ باش ئاغرىقى، ئۇيقۇسىز-
لىقى ئۈچۈن خام ھۆل قاياقنى ئېزىپ سۈيىنى باشقا قۇيسا ياكى
قاياق مېيى تەييارلاپ چېكە قىسمىنى مايلاپ بەرسە بولىدۇ. ئىسسىق-
تىن بولغان نېرۋا ئاجىزلىقى، ئاياللاردىكى خەفەقان (يۈرەك تىترەش)
ئۈچۈن پوستى قېتىشىمىغان خام قاياقنى توغراپ قاياق ئېشى قىلىپ
ئىستېمال قىلسا بولىدۇ. خام قاياقنى ھەر خىل ئۇسۇللار بىلەن
ئىستېمال قىلسا قىزىتما پەسەيتىش، جىگەردىكى توسالغۇنى ئېچىش،
قاننىڭ ئۆتكۈرلۈكىنى پەسەيتىش تەسىرىنى بېرىدۇ. مېيى مېڭىگە
ھۆللۈك يەتكۈزۈپ، ئۇيقۇ كەلتۈرۈشكە ئىنتايىن ياخشى.

قىزىلگۈل

تەبىئىتى: قۇرۇق سوغۇق، مۆتىدىلگە مايلىراق.

تەسىرى: نېرۋىنى تىنچلاندۇرۇش، يۈرەكنى قۇۋۋەتلەش، قىزىتما قايتۇرۇش، ئىچىنى قاتۇرۇش تەسىرىگە ئىگە.

ئىشلىتىلىشى: نېرۋا، يۈرەك ئاجىزلىقى كېسەللىكى ئۈچۈن قىزىل-گۈلنى دەملەپ، تەمىنى چىقىرىپ ئىچىپ بەرسە مەنپەئەت قىلىدۇ. قىزىلگۈل، لاجىندانە، زەپەرلەرنى مۇۋاپىق مىقداردا ئېلىپ، دەملەپ ئىچسە كۆڭۈلنى ئېچىپ، روھنى كۆتۈرىدۇ، يۈرەكنى كۈچەيتىدۇ. قىزىلگۈل بىلەن ماي تەييارلاپ باش، چېكە قىسمى مايلاپ بېرىلسە ئىسسىقتىن بولغان باش ئاغرىقىنى پەسەيتىدۇ. سەپرادىن بولغان بوغۇم ئاغرىقى ئۈچۈن ئاغرىغان جاي مايلاپ بېرىلسە بولىدۇ. قىزىلگۈل نېرۋا ئاجىزلىقىنىڭ تۈرلۈك مۇرەككەپ دورىلىرىغا قوشۇلىدۇ.

كېۋەز چېچىكى

تەبىئىتى: ھۆل ئىسسىق.

تەسىرى: نېرۋىنى تىنچلاندۇرۇش، مېڭە، يۈرەكنى قۇۋۋەتلەش تەسىرىگە ئىگە.

ئىشلىتىلىشى: كېۋەز چېچىكىنى قايناق سۇ بىلەن دەملەپ ئىچسە نېرۋىنى تىنچلاندۇرىدۇ. مېڭىنىڭ خىزمەت پائالىيىتىنى ياخشىلايدۇ. كېۋەز چېچىكىدە شەربەت تەييارلاپ، كۈنىگە 50ml دىن 3 ۋاخ ئىچىپ بەرسە مېڭە، يۈرەك ئاجىزلىقى، مالپخۇلىياغا مەنپەئەت قىلىدۇ. قىزىلگۈل 10g، كېۋەز چېچىكى 30g، فەرەنجىمىشكى 20g، بۇلارنى بىرلەشتۈرۈپ شەربەت تەييارلاپ ئىچىلسە ئۇزۇنغا سوزۇلغان روھى

ئاجزلىق، ۋەسۋەسەچىلىك، ئۇيقۇسىزلىق كېسەللىكى ئۈچۈن ياخشى مەنپەئەت قىلىدۇ. گۈلقەنت تەييارلاپ ئىستېمال قىلسا مېڭە، يۈرەكنى كۈچەيتىش تەسىرى تېخىمۇ ياخشى.

ھەسەل

تەبىئىتى: قۇرۇق ئىسسىق.

تەسىرى: توسالغۇلارنى ئېچىش، مېڭىنىڭ ھۆللۈكىنى تۈگىتىش، پەي-نېرۋىلارنى قۇۋۋەتلەش، تىنچلاندۇرۇش، ھەزىم قىلىشنى ياخشىلاش، قان بېسىمىنى چۈشۈرۈش، تېرنى پارقىرىتىش تەسىرىگە ئىگە. ئىشلىتىلىشى: سوغۇقتىن بولغان نېرۋا ئاجزلىقى، سېزىم-ھېس تۇيغۇلارنىڭ سۇسلۇقى ئۈچۈن سېرىق ئوت 30g، ئۈستقۇددۇس 20g، گاۋزبان 15g، فەرەنجىمىشكى 10g مۇۋاپىق سۇ بىلەن قاينىتىپ سۈزۈپ، 250g ھەسەل قوشۇپ تەييارلانغان دورىنى كۈنىگە 50g دىن 3 ۋاخ ئىچىپ بەرسە ئۈنۈتقاچلىق، نېرۋا ئاجزلىقى، مېڭە قان تومۇر قېتىش كېسەللىكى ئۈچۈن مەنپەئەت قىلىدۇ. بىر قوشۇق ھەسەلنى بىر پىيالە قايناق سۇ بىلەن ئارىلاشتۇرۇپ، كۈنىگە 3 ۋاخ مۇشۇ ئۇسۇلدا ئىچىپ، بىر ئايغىچە داۋاملاشتۇرسا ئاياللاردىكى تۇخۇم نەيچىسى ئىششىقى، بالىياتقۇ ئىششىقى، نېرۋا زەئىپلىكى، ئاق خۇن كېسەللىكلىرىگە پايدا قىلىدۇ.

ئۈستقۇددۇس

تەبىئىتى: قۇرۇق ئىسسىق

تەسىرى: مېڭىنى تازىلاش، پەي، نېرۋىلارنى قۇۋۋەتلەش، نېرۋىد-

لارنى قوزغىتىش تەسىرى بار. ئىشلىتىلىشى: ئۈنۈتقاقلق، بەدەن ئاجىزلىقى، پالەچ، لەقۋا، تىترەمە كېسەللىكلەرگە ھەم ھەر خىل سەۋەبلەردىن پەيدا بولغان نېرۋا ئاجىزلىقى ئۈچۈن ئۈستقۇددۇس، سېرىق ئوت، كابىلە ھېلىلە پوستى، قىزىلگۈل، ئاق سەندەل، قىزىل سەندەل ھەر بىرىدىن 30g دىن ئېلىپ، شېكەر قوشۇپ شەربەت تەييارلاپ، كۈنگە 50ml دىن 3 ۋاخ ئىچۈرۈلسە بولىدۇ. ئۇنىڭ شەرىپىتى ئۈستقۇددۇس، ئىترىفىلى ئۈستقۇددۇس قاتارلىق مۇرەككەپ دورىلىرى ئوخشاشلا يۇقىرىقى كېسەللىكلەرگە ياخشى پايدا قىلىدۇ.

پىلە غوزىسى (ئەۋرىشىم)

تەبىئىتى: قۇرۇق ئىسسىق.

تەسىرى: مېڭە، يۈرەك، جىگەرنى قۇۋۋەتلەش، جىنسىي قۇۋۋەتنى ئاشۇرۇش، ئاغرىق توختىتىش، توسالغۇلارنى ئېچىش تەسىرىگە ئىگە. ئىشلىتىلىشى: نېرۋا ئاجىزلىقى ۋە تۈرلۈك يۈرەك كېسەللىكلەرگە، جىنسىي ئىقتىدارى ئاجىزلاش، ئاشقازان ۋە جىگەر مەنبەلىك ئىشتىھا-سىزلىق كېسەللىكلەرگە ئىشلىتىلىدۇ. شەربەت تەييارلاپ ئىچۈرۈشكە بولىدۇ. خېمىرى ئەۋرىشىم، جەۋھىرى مۇپەررىھى ئەۋرىشىم قاتارلىق مۇرەككەپ دورا نۇسخىلىرىنى تەييارلاشتا ئاساسلىق دورا قىلىنىدۇ.

بادرەنجى بۇيا

تەبىئىتى: قۇرۇق ئىسسىق.

تەسىرى: تىنچلاندۇرۇش، مېڭە، يۈرەك، جىگەرنى قۇۋۋەتلەش،

كۆز، قۇلاق، تىل، بۇرۇننىڭ سېزىملىرى ۋە سىرتقى تەسىرلەرگە بولغان سەزگۈرلۈكنى ئاشۇرۇش تەسىرى بار ۋە نەپەس سىقىلىش، يۆتەل كېسەللىكلەرگە مەنپەئەت قىلىدۇ.

ئىشلىتىلىشى: بادىرەنجى بۇيا، گاۋزبان، سۇمبۇل بىلەن قوشۇپ دەملەپ ئىچىلسە نېرۋىنى تىنچلاندۇرۇپ، كۆڭۈلنى خۇرسەن قىلىش، يۈرەكنى كۈچەيتىش تەسىرىنى بېرىدۇ. ئايرىم ھالدا شەربەت تەييارلاپ 50ml دىن 3 ۋاخ ئىچىلسە نېرۋىنى كۈچەيتىش، يۈرەك رىتمىنى ياخشىلاش، ھاسىراشنى تۈگىتىش رولىنى ئوينايدۇ.

بىدىمىشكى

تەبىئىتى: ھۆل سوغۇق.

تەسىرى: كۆڭۈلنى خۇشال قىلىش، يۈرەكنى قۇۋۋەتلەش، قىزىتما قايتۇرۇش تەسىرىگە ئىگە.

ئىشلىتىلىشى: ئىسسىقتىن بولغان مېڭە، يۈرەك ئاجىزلىقى، مېڭە قان تومۇرلىرى قېتىش كېسەللىكى ئۈچۈن بىدىمىشكى 20g، چىلان 15g، سېرىق يۆگەي 10g، بۇلارنى قوشۇپ قايناق سۇ بىلەن دەملەپ ئىچىشكە بېرىلسە بولىدۇ. يۈرەك سانجىقى كېسەللىكى ئۈچۈن يۇقىرىدىكى دەملەمنىڭ ئۈنۈمى ياخشى. ئۇندىن باشقا ئەرقى بىدىمىشكى تەييارلاپ ئىشلىتىشكە، ئايرىم دەملەپ ئىچىشكە بولىدۇ.

رەيھان

تەبىئىتى: ئىسسىققا مايىلراق مۆتىدىل.

تەسىرى: مېڭە، يۈرەكنى قۇۋۋەتلەش، كۆڭۈلنى ئېچىش، توسال-
غۇلارنى تۈگىتىش تەسىرى بار.

ئىشلىتىلىشى: نېرۋا ئاجزلىقى، خەفەقان كېسەللىكلىرى ئۈچۈن
رەيھان بىلەن شەربەت تەييارلاپ ئىچىلسە بولىدۇ. ئۇنۇتقاقلىق، زېھنى
ئاجزلىقى كېسەللىكى ئۈچۈن رەيھان، سېرىق ئوت، قىزىلگۈل قاتار-
لىقلاردىن تەڭ مىقداردا ئېلىپ دەملەپ ئىچىلسە ئۈنۈمى ياخشى،
ئۇندىن باشقا شارابى رەيھان تەييارلاپ ئىچىلسىمۇ بولىدۇ.

فەرەنجىمىشكى

تەبىئىتى: قۇرۇق ئىسسىق.

تەسىرى: مېڭىنىڭ توسالغۇلىرىنى ئېچىش، باش ئاغرىقىنى پە-
سەيتىش، يۈرەك، ئاشقازان، جىگەرنى قۇۋۋەتلەش تەسىرىگە ئىگە.
ئىشلىتىلىشى: فەرەنجىمىشكىنى ئايرىم ھالدا دەملەپ ئىچىپ بەرسە
مېڭىنىڭ توسالغۇلىرىنى ئاچىدۇ. باش ئاغرىقىنى پەسەيتىدۇ. ئېغىزنى
خۇشبوۋى قىلىدۇ. شەربەت تەييارلاپ كۈنىگە 50ml دىن 3 ۋاخ
ئىچىپ بەرسە مېڭە، يۈرەكنى كۈچلەندۈرىدۇ، ئىشتىھانى ئاچىدۇ.

لسانۇل ئەسافىر (ئەرەبۇدۇن دەرىخى ئۇرۇقى)

تەبىئىتى: قۇرۇق ئىسسىق.

خۇسۇسىيىتى: باھنى قۇۋۋەتلەش، مەنىي پەيدا قىلىش، ئاغرىق
توختىتىش خۇسۇسىيىتىگە ئىگە.

ئىشلىتىلىشى: نېرۋا ئاجزلىقى، خەفەقان، جىنسىي ئاجزلىق،

نەپەس سىقىلىش، بەل، بالياتقۇ ئاغرىقى ۋە مەنىي تۇتالماسلىق كېسەللىكى ئۈچۈن يۇمشاق سوقۇپ تالقان قىلىپ، كۈنگە 3 ۋاخ 4g قاينىتىلغان سۈت بىلەن ئىچكۈزۈلسە بولىدۇ. جىنسىي قۇۋۋەتنى ئاشۇرۇشقا سۇفۇپى ھەر قېتىمدا 3g دىن يىلىتىلغان تۇخۇم بىلەن ئارىلاشتۇرۇپ 3 ۋاخ ئىچىپ بەرسە بولىدۇ. زەپەرنى، ھەسەل بىلەن قوشۇپ ئىستېمال قىلسا نېرۋىنى كۈچەيتىش، باھنى قوزغاش تەسىرىنى بېرىدۇ.

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

(بىر قانچە دەرمان)

بىر قانچە دەرمان

بىر قانچە دەرمان

بىر قانچە دەرمان

بىر قانچە دەرمان

مەسئۇل مۇھەررىرى: پەتتار مەخمۇت
كوررېكتورى: نىساگۈل ئابدۇللا

نېرۋا ئاجزلىقنى ئۇيغۇر تېبابىتىدە داۋالاش
تۈزگۈچى: مۇھەممەتتىياز ئابلەت ھاجى

شىنجاڭ پەن-تېخنىكا سەھىيە نەشرىياتى (W) نەشر قىلدى
(ئۈرۈمچى شەھىرى بۇلاقبېشى كوچىسى 66-قورۇ، پوچتا نومۇرى 830001)
ئۈرۈمچى تېبەننىڭ باسما زاۋۇتىدا بېسىلدى
شىنجاڭ شىنخۇا كىتابخانىسى تارقاتتىدۇ
787 × 1092 م 1/32 فورمات 2.25 باسما تاۋاق
1999- يىل 10- ئاي 1- نەشرى 2002- يىل 7- ئاي 2- قېتىم بېسىلدى
تراژى: 3000-6050

ISBN7-5372-2174-X/R. 274
باھاسى: 3.20 يۈەن